

ನಮ್ಮ ಜನ

NAMMA JANA

ಸಂಪಾದಕರು: ದರ್ಶನ್.ಟಿ
Editor : DARSHAN.T

ಕನ್ನಡ ದಿನ ಪತ್ರಿಕೆ
Kannada Daily

ಸಂಪುಟ - 01 ಸಂಚಿಕೆ - 288 ಶೀರ್ಷಿಕೆ ಕೋಡ್: ಕೆಎಆರ್ ಕೆಎಎನ್ 28269 ಚಿತ್ರದುರ್ಗ ದಿನಾಂಕ: 07-06-2024 ಶುಕ್ರವಾರ ಪುಟ: 4 ಬೆಲೆ : ರೂ.2-00
Volume - 01 Issue - 288 Title- Code: KARKAN 28269 Chitradurga Date: 07-06-2024 Friday Page: 4 Price: Rs. 2-00

ಒಳಪಟ್ಟ ಸುದ್ದಿಗಳು | **ಅರೋಗ್ಯದ ಖರೆ ಕಾಣಿಹಿಡಿ: 2** | **ಅಮೃತ ಸರೋವರ ದಂಡೆ ಮೇಲೆ ಪರಿಸರ ಜಾಗೃತಿ 3** | **ಹಿಂದುಳಿದ ವರ್ಗಗಳ ಚಾಂಪಿಯನ್ ಅರಸು 4** | **ಸುದ್ದಿ, ಜಾಹಿರಾತಿಗೆ 9686622252**

ಶುಭ ಸುದ್ದಿ
ಬಟ್ಟೆ ನೋಡಿ ಗೆಲೆತನ ಮಾಡಬೇಡ, ಗುಣ ನೋಡಿ ಗೆಲೆತನ ಮಾಡು, ಯಾಕೆಂದರೆ ಬಟ್ಟೆ ಹರಿದು ಹೋಗುವ ತನಕ ಮಾತ್ರ ಇರುತ್ತದೆ, ಗುಣ ಸಾಯುವವರೆಗೂ ಇರುತ್ತದೆ !!
» ಶುಭೋದಯ

ಫಾಸ್ಟ್ ನ್ಯೂಸ್

ಹೈದರಾಬಾದ್ ತಪಾಸಣೆ ಕ್ಲಿನಿಕ್ ಪ್ರಾರಂಭ
» ಚಿತ್ರದುರ್ಗ
ಚಿತ್ರದುರ್ಗ ಜಿಲ್ಲಾ ಸರ್ಕಾರಿ ಆಸ್ಪತ್ರೆ ಹಾಗೂ ಚಿತ್ರದುರ್ಗ ಇಂಡಿಯನ್ ಹಾಲ್ಸ್ ಕ್ಲಿನಿಕ್ ಇವರ ಸಂಯುಕ್ತ ಶ್ರಮದಲ್ಲಿ ಜಿಲ್ಲಾ ಆಸ್ಪತ್ರೆಯಲ್ಲಿ ಹೈದರಾಬಾದ್ ತಪಾಸಣೆ ಕ್ಲಿನಿಕ್ ಪ್ರಾರಂಭಿಸಲಾಗಿದೆ. ಪ್ರತಿಗುರುವಾರ ಬೆಳಿಗ್ಗೆ 10 ಗಂಟೆಯಿಂದ ಮಧ್ಯಾಹ್ನ 1 ರವರೆಗೆ ಹೈದರಾಬಾದ್ ತಪಾಸಣೆ ಕ್ಲಿನಿಕ್ ಉಚಿತ ಸಮಾಲೋಚನೆ ಇರುತ್ತದೆ. ರೋಗಿಗಳು ಹಾಗೂ ಸಾರ್ವಜನಿಕರು ಇದರ ಸದುಪಯೋಗಪಡಿಸಿಕೊಳ್ಳಬೇಕು.

ಡಾಕ್ ಅದಾಲತ್
» ದಾವಣಗೆರೆ
ದಾವಣಗೆರೆ ಅಂಚೆ ವಿಭಾಗೀಯ ಡಾಕ್-ಅದಾಲತ್‌ನು ಜೂನ್ 20 ರಂದು ಮಧ್ಯಾಹ್ನ 4 ಗಂಟೆಗೆ ದಾವಣಗೆರೆ ಮಂಡಿಪೇಟೆ ಗಡಿಯಾರ ಕಂಬದ ಹತ್ತಿರವಿರುವ ಪ್ರಧಾನ ಅಂಚೆ ಕಚೇರಿ ಮೊದಲನೇ ಮಹಡಿ ಅಂಚೆ ಅಧೀಕ್ಷಕರ ಕಚೇರಿಯಲ್ಲಿ ನಡೆಸಲಾಗುತ್ತದೆ. ಸಾರ್ವಜನಿಕರು ಮತ್ತು ಅಂಚೆ ಗ್ರಾಹಕರು ಅಂಚೆ ಸೇವೆಗಳಿಗೆ ಸಂಬಂಧಿಸಿದ ದೂರು ಮತ್ತು ಸಲಹೆಗಳನ್ನು ಜೂ.20 ರಂದು ಅಥವಾ ಅದಕ್ಕಿಂತ ಮುಂಚಿತವಾಗಿ ಅಂಚೆ ಅಧೀಕ್ಷಕರ ಕಚೇರಿಗೆ ಸಲ್ಲಿಸಬೇಕೆಂದು ಅಂಚೆ ಚಂದ್ರಶೇಖರ್ ತಿಳಿಸಿದ್ದಾರೆ.

ದೇವರಾಜ ಅರಸು ಒಬ್ಬ ಜಾತ್ಯಾತೀತ ವ್ಯಕ್ತಿ: ಸಾಮಾಜಿಕ ನ್ಯಾಯದ ಹರಿಕಾರ ಸಿದ್ದರಾಮಯ್ಯ

ದೇವರಾಜ ಅರಸು ಅವರ ಹಾದಿಯಲ್ಲಿಯೇ ನಡೆಯುವ ಪ್ರಯತ್ನ ನಮ್ಮದಾಗಿದೆ: ಮುಖ್ಯಮಂತ್ರಿ

» ಬೆಂಗಳೂರು
ದೇವರಾಜ ಅರಸು ಅವರು ಕಾಂಗ್ರೆಸ್ ಪಕ್ಷದ ಪ್ರಮುಖ ನಾಯಕರಾಗಿ ಈ ರಾಜ್ಯದಲ್ಲಿ ಬದಲಾವಣೆ ತರಲು ಪ್ರಯತ್ನಿಸಿದರು. ಅವರ ಹಾದಿಯಲ್ಲಿಯೇ ನಡೆಯುವ ಪ್ರಯತ್ನವನ್ನು ನಮ್ಮ ಸರ್ಕಾರವೂ ಮಾಡುತ್ತದೆ. ಅದೇ ನಾವು ಅವರಿಗೆ ಸಲ್ಲಿಸುವ ಗೌರವ ಎಂದು ಮುಖ್ಯಮಂತ್ರಿ ಸಿದ್ದರಾಮಯ್ಯ ತಿಳಿಸಿದರು.
ಅವರು ಗುರುವಾರ ಹಿಂದುಳಿದ ವರ್ಗಗಳ ಕಲ್ಯಾಣ ಇಲಾಖೆಯ ವತಿಯಿಂದ ಆಯೋಜಿಸಲಾಗಿದ್ದ ಕಾರ್ಯಕ್ರಮದಲ್ಲಿ ವಿಧಾನಸೌಧ ಪ್ರತಿಮೆ ದ್ವಾರದ ಬಳಿ ಇರುವ ಮಾಜಿ ಮುಖ್ಯಮಂತ್ರಿಗಳಾದ ದಿವಂಗತ ದೇವರಾಜ ಅರಸುರವರ 42ನೇ ಪುಣ್ಯಸ್ಮರಣೆ ಅಂಗವಾಗಿ ಅವರ ಪ್ರತಿಮೆಗೆ ಮಾಲಾರ್ಪಣೆ ಮಾಡಿ ನಂತರ ಮಾಧ್ಯಮದವರೊಂದಿಗೆ ಮಾತನಾಡಿದರು.
ದೇವರಾಜ ಅರಸು ಅವರು ಒಬ್ಬ ಜಾತ್ಯಾತೀತ ವ್ಯಕ್ತಿ. ಸಾಮಾಜಿಕ ನ್ಯಾಯದ ಹರಿಕಾರ. ಮುಖ್ಯಮಂತ್ರಿಯಾಗಿದ್ದ ಸಂದರ್ಭದಲ್ಲಿ ಅನೇಕ ಜನಪರ ಯೋಜನೆಗಳನ್ನು ಜಾರಿಗೆ ತಂದಿದ್ದರು. ಸಮಾಜದ ತಳವರ್ಗದ ಜನರನ್ನು ಆರ್ಥಿಕವಾಗಿ, ಸಾಮಾಜಿಕವಾಗಿ ಹಾಗೂ ರಾಜಕೀಯವಾಗಿ ಮೇಲಕ್ಕೆತ್ತುವ, ಮುಖ್ಯವಾಗಿ ತರಲು ಪ್ರಯತ್ನ ಮಾಡಿದರು. ಹಾವನೂರು ಆಯೋಗವನ್ನು ರಚಿಸಿ ಹಿಂದುಳಿದ ವರ್ಗಗಳಿಗೆ ಶಿಕ್ಷಣ ಮತ್ತು ಉದ್ಯೋಗ ಕ್ಷೇತ್ರದಲ್ಲಿ ಮೀಸಲಾತಿ



ಮಾನ್ಯ ಮುಖ್ಯಮಂತ್ರಿ ಸಿದ್ದರಾಮಯ್ಯ ಅವರು ಹಿಂದುಳಿದ ವರ್ಗಗಳ ಕಲ್ಯಾಣ ಇಲಾಖೆಯ ವತಿಯಿಂದ ಆಯೋಜಿಸಲಾಗಿದ್ದ ವಿಧಾನಸೌಧ ಪ್ರತಿಮೆ ದ್ವಾರದ ಬಳಿ ಇರುವ ಮಾಜಿ ಮುಖ್ಯಮಂತ್ರಿಗಳಾದ ದಿವಂಗತ ದೇವರಾಜ ಅರಸುರವರ 42ನೇ ಪುಣ್ಯಸ್ಮರಣೆ ಅಂಗವಾಗಿ ಅವರ ಪ್ರತಿಮೆಗೆ ಮಾಲಾರ್ಪಣೆ ಮಾಡಿದರು.

ಜಾರಿಗೆ ತಂದರು. ಮೈಸೂರು ರಾಜ್ಯಕ್ಕೆ ಕರ್ನಾಟಕ ಏಕೀಕರಣದ ನಂತರ 1973 ರಲ್ಲಿ ಕರ್ನಾಟಕ ಎಂದು ನಾಮಕರಣ ಮಾಡಿದರು. ಈ ವರ್ಷ ಅದರ 50 ನೇ ವರ್ಷಾಚರಣೆಯ ಸಂದರ್ಭದಲ್ಲಿ ಇಡೀ ರಾಜ್ಯದಲ್ಲಿ ಆಚರಣೆ ಮಾಡಲಾಗುತ್ತಿದೆ ಎಂದರು. ದೇವರಾಜ ಅರಸು ಅವರು ಬಡವರ, ಶೋಷಿತರ, ಸಾಮಾಜಿಕ ನ್ಯಾಯದ ಪರವಾಗಿದ್ದ ನಾಯಕರು. ಅದಕ್ಕೆ ಅವರನ್ನು ಸಾಮಾಜಿಕ ನ್ಯಾಯದ ಹರಿಕಾರ ಎಂದು ಕರೆಯುತ್ತೇವೆ. ಭೂ ಸುಧಾರಣಾ ಕಾಯ್ದೆ ಜಾರಿಗೆ ತಂದು ಉಳುವವನೇ ಒಡೆಯ ಎಂದು ಘೋಷಿಸಿದ ಕೀರ್ತಿ ಅರಸು ಅವರಿಗೆ ಸಲ್ಲುತ್ತದೆ ಎಂದರು.
ಕಾಂಗ್ರೆಸ್ ಹಕ್ಕು ಮಾತ್ರ ಸಾಮಾಜಿಕ ನ್ಯಾಯ ಹಾಕಲು ಬೇಕೆಂದು ಅರಸು ಅವರು ಕರ್ನಾಟಕದಲ್ಲಿ ಮುಖ್ಯಮಂತ್ರಿಯಾಗಿ ಎಂಟು ವರ್ಷಗಳ ಕಾಲ ಸಾಮಾಜಿಕ ನ್ಯಾಯದ ಅಡಿಪಾಯ ಹಾಕಿದರು. ಅದರ ಬುನಾದಿಯ ಮೇಲೆ ಸಾಮಾಜಿಕ ನ್ಯಾಯ ಕರ್ನಾಟಕದಲ್ಲಿ ಮುಂದುವರಿದಿದೆ ಕಾಂಗ್ರೆಸ್ ಪಕ್ಷ ಮಾತ್ರ ಸಾಮಾಜಿಕ ನ್ಯಾಯ ಪಾಲಿಸುತ್ತಿದೆ. ಇತರ ಪಕ್ಷಗಳಿಗೆ ಸಾಮಾಜಿಕ ನ್ಯಾಯದ ಕುರಿತು ಬದ್ಧತೆ ಇಲ್ಲ. ಬದಲಿಗೆ ಅದರ ವಿರುದ್ಧವಾಗಿದ್ದಾರೆ ಎಂದರು.
ಸಚಿವ ನಾಗೇಂದ್ರ ಅವರೊಂದಿಗೆ ಮಾತನಾಡಿದ್ದೇನೆ ಸಚಿವ ನಾಗೇಂದ್ರ ಅವರ ರಾಜೀನಾಮೆ ಕುರಿತಂತೆ ಮಾಧ್ಯಮದವರಿಗೆ ಉತ್ತರಿಸಿದ ಮುಖ್ಯಮಂತ್ರಿಗಳು ಅವರೊಂದಿಗೆ ಮಾತನಾಡಿದ್ದೇನೆ ನೋಡೋಣ ಎಂದರು.

ಸಣ್ಣ ಸಮುದಾಯ ಗುರುತಿಸಿದ್ದು ದೇವರಾಜ್ ಅರಸು: ಕುಮಾರ್



» ಚಿತ್ರದುರ್ಗ
ಸಣ್ಣ ಸಣ್ಣ ಸಮಾಜವನ್ನು ಗುರುತಿಸಿ ಅವರಿಗೆ ರಾಜಕೀಯ ಪ್ರಾತಿನಿಧ್ಯವನ್ನು ನೀಡಿದವರು ಮಾಜಿ ಮುಖ್ಯಮಂತ್ರಿ ದೇವರಾಜ್ ಅರಸು ಎಂದು ಕಾಂಗ್ರೆಸ್ ಇತರ ಹಿಂದುಳಿದವರ ವರ್ಗಗಳ ವಿಭಾಗದ ಜಿಲ್ಲಾಧ್ಯಕ್ಷರಾದ ಎನ್.ಡಿ.ಕುಮಾರ್ ತಿಳಿಸಿದರು.
ಜಿಲ್ಲಾ ಕಾಂಗ್ರೆಸ್ ಕಚೇರಿಯಲ್ಲಿ ಇತರ ಹಿಂದುಳಿದವರ ವರ್ಗಗಳ ವಿಭಾಗದವರೊಂದಿಗೆ ಗುರುವಾರ ನಡೆದ ಮಾಜಿ ಮುಖ್ಯಮಂತ್ರಿ ದೇವರಾಜ್ ಅರಸು ರವರ 42ನೇ ಪುಣ್ಯಸ್ಮರಣೆ ಕಾರ್ಯಕ್ರಮದಲ್ಲಿ ಅರಸು ರವರ ಭಾವಚಿತ್ರಕ್ಕೆ ಪುಷ್ಪ ನಮನ ಸಲ್ಲಿಸಿ ಮಾತನಾಡಿದ ಅವರು, ಅರಸು ರವರು ಅಧಿಕಾರದಲ್ಲಿದ್ದಾಗ ಉತ್ತಮವಾದ ಯೋಜನೆಗಳನ್ನು ಜಾರಿ ಮಾಡುವುದರ ಮೂಲಕ ಸಣ್ಣ ಸಣ್ಣ ಸಮಾಜವನ್ನು ಸಹಾ ಗುರುತಿಸಿ ರಾಜಕೀಯವಾಗಿ ಅವರು ಬೆಳೆಯುವಂತೆ ಮಾಡಿದ್ದಾರೆ. ಉಳುವವನೇ ಭೂಮಿ ಒಡೆಯ ಎಂಬ ಕಾನೂನು ಜಾರಿ ಮಾಡುವುದರ ಮೂಲಕ ದೊಡ್ಡ ದೊಡ್ಡ ಜಮೀನ್ದಾರರ ಬಳಿಯಲ್ಲಿ ಹೊಲದಲ್ಲಿ ಕೆಲಸ ಮಾಡುತ್ತಿರುವವರಿಗೆ ಭೂಮಿಯನ್ನು

ಕೂಡಿಸುವ ಕೆಲಸವನ್ನು ಮಾಡಿದರು ಎಂದರು. ಅರಸು ರವರು ಅಧಿಕಾರ ಮಾಡಿದ ಸಮಯದಲ್ಲಿ ರಾಜ್ಯದ ಜನತೆಗೆ ಉತ್ತಮವಾದ ಆಡಳಿತವನ್ನು ನೀಡಿದ ಮಹಾನ್ ವ್ಯಕ್ತಿ, ಇಂದಿರಾಗಾಂಧಿಯವರ ಕಾಲದಲ್ಲಿ ಮುಖ್ಯಮಂತ್ರಿಯಾಗಿದ್ದ ಅರಸು ರವರು ಕೇಂದ್ರದಲ್ಲಿ ಜಾರಿ ಮಾಡಿದ ಯೋಜನೆಗಳನ್ನು ರಾಜ್ಯದಲ್ಲಿಯೇ ಸಹಾ ಜಾರಿ ಮಾಡಿ ಜನರಿಗೆ ಅನುಕೂಲ ಕಲ್ಪಿಸಿದರು. ಸಮ ಸಮಾಜವನ್ನು ನಿರ್ಮಾಣ ಮಾಡುವಲ್ಲಿ ಅರಸು ರವರ ಪಾತ್ರ ಅಧಿಕವಾಗಿದೆ. ಬಹಳ ದೂರದೃಷ್ಟಿಯಿಂದ ಯೋಜನೆಗಳನ್ನು ನಿರ್ಮಾಣ ಮಾಡಿ ಜನರಿಗೆ ನೀಡುತ್ತಿದ್ದರು. ಈ ಹಿನ್ನೆಲೆಯಲ್ಲಿ ಅವರನ್ನು ಇಂದಿಗೂ ಸಹಾ ನೆನೆಯಲಾಗುತ್ತಿದೆ. ಅವರ ಪುಣ್ಯ ಸ್ಮರಣೆಯನ್ನು ಮಾಡಲಾಗುತ್ತಿದೆ ಎಂದು ಕುಮಾರ್ ತಿಳಿಸಿದರು. ಸರ್ಕಾರದ ಗ್ಯಾರಂಟಿಗಳ ಯೋಜನೆಯ ಅಧ್ಯಕ್ಷರಾದ ಶಿವಣ್ಣ ಮಾತನಾಡಿ, ಅರಸು ರವರು ಜನಪರವಾದ ಕಾರ್ಯಕ್ರಮಗಳನ್ನು ಜಾರಿ ಮಾಡಿ ಉತ್ತಮವಾದ ಸರ್ಕಾರ ಎಂದು ಹೆಸರನ್ನು ಪಡೆದಿದ್ದರು. ಹಿಂದುಳಿದ ವರ್ಗದವರಿಗೆ ವಿವಿಧ ರೀತಿಯ

ಸಹಾಯವನ್ನು ಮಾಡಿದರು. ಸಣ್ಣ ಸಮಾಜವನ್ನು ಮೇಲೆತ್ತುವ ಕಾರ್ಯವನ್ನು ಮಾಡಿದವರು ಅರಸು ರವರು ಎಂದರು.
ಜಿಲ್ಲಾ ಪ್ರಧಾನ ಕಾರ್ಯದರ್ಶಿ ಮೈಲಾರಪ್ಪ ಮಾತನಾಡಿ, ಅರಸು ರವರು ಹಿಂದುಳಿದ ವರ್ಗಗಳ ಧನಿಯಾಗಿದ್ದರು. ಎಲ್ಲಾ ಜಾತಿಯ ಬಡವರಿಗೂ ಸಹಾ ಸಹಾಯವನ್ನು ಮಾಡಿದ್ದಾರೆ. ಇಂದು ಮೀಸಲಾತಿ ಇದೆ ಎಂದರೆ ಅದಕ್ಕೆ ಅರಸು ರವರು ಕಾರಣರಾಗಿದ್ದಾರೆ. ತಮ್ಮ ಅಧಿಕಾರ ಅವಧಿಯಲ್ಲಿ ಶ್ರೀಮಂತರನ್ನು ಓಪ್ಪಿ ಮಾಡದೇ ಬಡವರನ್ನು ನೋಡಿ ಅಧಿಕಾರವನ್ನು ನಡೆಸಿದ್ದಾರೆ. ಬಂಡವಾಳ ಶಾಹಿಗಳನ್ನು ಜಾತಿವಾದಿಗಳನ್ನು, ದೂರ ಇಟ್ಟಿದ್ದರು. ಕಾಂಗ್ರೆಸ್‌ನಲ್ಲಿ ಸಾಮಾನ್ಯ ವ್ಯಕ್ತಿಯೂ ಸಹಾ ರಾಜಕೀಯವಾಗಿ ಬೆಳೆಯಬಹುದೆಂದು ತೋರಿಸಿ ಕೊಟ್ಟಿದ್ದಾರೆ ಎಂದರು. ಕಾರ್ಯಕ್ರಮದ ಅಧ್ಯಕ್ಷತೆಯನ್ನು ವಹಿಸಿದ್ದ ಡಿಸಿ ಸಿ ಅಧ್ಯಕ್ಷರಾದ ತಾಜ್‌ಪೀರ್ ಮಾತನಾಡಿ, ಕಾಂಗ್ರೆಸ್ ಪಕ್ಷ ಸ್ವಾತಂತ್ರ್ಯ ಬಂದಾಗಿನಿಂದಲೂ ಸಹಾ ಉತ್ತಮವಾದ ಆಡಳಿತವನ್ನು ನೀಡಿದೆ.



KEERTHI HOSPITAL
A Nest for the Mother & Child



ಕೀರ್ತಿ ಹಾಲ್ಸ್ ಕ್ಲಿನಿಕ್

BRANCH OF KEERTHI HOSPITAL

ಚಿತ್ರದುರ್ಗ ನಗರದ ವಿ.ಪಿ. ಬಡಾವಣೆಯ ಮುಖ್ಯರಸ್ತೆಯಲ್ಲಿರುವ ಹೆಸರಾಂತ "ಕೀರ್ತಿ ಹಾಲ್ಸ್ ಕ್ಲಿನಿಕ್"ನ ನೂತನ ಶಾಖೆ "ಕೀರ್ತಿ ಹಾಲ್ಸ್ ಕ್ಲಿನಿಕ್" ಡಾ|| ಮಲ್ಲಿಕಾರ್ಜುನ್ ಕೀರ್ತಿಯವರ ಮಾರ್ಗದರ್ಶನದಲ್ಲಿ ಆರಂಭವಾಗಿರುತ್ತದೆ.

ಲಭ್ಯವಿರುವ ವೈದ್ಯರು

ಡಾ|| ಮಲ್ಲಿಕಾರ್ಜುನ್ ಎಂ. ಎಂಬಿಬಿಎಸ್, ಎಂಎಸ್ (ಒಬಿಜಿ)

ಡಾ|| ಪ್ರದೀಪ್ ಕುಮಾರ್ ಜಿ. ಎಂಬಿಬಿಎಸ್, ಎಂಎಸ್, ಡಿಎನ್‌ಬಿ, ಎಫ್‌ಐಎಚ್‌ಇಎಸ್ (ಜನರಲ್ & ಲ್ಯಾಪರೋಸ್ಕೋಪಿಕ್ ಸರ್ಜನ್)

ಡಾ|| ಅಭಿನಂದನ್ ಎಂಡಿ, ಡಿಎನ್‌ಬಿ, ಇಡಿಎಆರ್‌ಎಂ (ಪಲ್ಮನೋಲಾಜಿಸ್ಟ್)

ಡಾ|| ಸುಶಾಂತ್ ಪಿ.ಐ. ಎಂಬಿಬಿಎಸ್, ಎಂಎಸ್ (ಜನರಲ್ & ಲ್ಯಾಪರೋಸ್ಕೋಪಿಕ್ ಸರ್ಜನ್)

V.P. EXTENSION MAIN ROAD CHITRADURGA
6 3 6 2 1 9 2 0 7 9



ಭಾಸ್ ನ್ಯೂಸ್

ಅಜ್ಜೀರ್ ರಂಗಪ್ಪ ನಿಧನ

ತಾಲ್ಲೂಕಿನ ಹಳೇಕುಂದೂರು ಗ್ರಾಮದ ನಿವೃತ್ತ ಶಿಕ್ಷಕ ದೀರ್ಘಾಯುಷಿ ಅಜ್ಜೀರ್ ರಂಗಪ್ಪ (98) ವಯೋಸಹಜ ಅನಾರೋಗ್ಯದಿಂದ ಗುರುವಾರ ಮಧ್ಯಾಹ್ನ ಮೃತಪಟ್ಟಿದ್ದಾರೆ. ಅಂತ್ಯಕ್ರಿಯೆ ಶುಕ್ರವಾರ ಬೆಳಿಗ್ಗೆ ಮೃತರ ಜಮೀನಿನಲ್ಲಿ ನಡೆಯಲಿದೆ. 4 ಹೆಣ್ಣು, 5 ಜನ ಗಂಡು ಮಕ್ಕಳು ಸೇರಿದಂತೆ ಅಪಾರ ಬಂಧು ಬಳಗವನ್ನು ಆಗಲಿದ್ದಾರೆ.

ಸಣ್ಣ ಸಮುದಾಯ ಗುರುತಿಸಿದ್ದು ದೇವರಾಜ್ ಅರಸ: ಕುಮಾರ್

ಕೇಂದ್ರದಲ್ಲಿ ಗಾಂಧಿ ಮನೆತನದವರಾದ ರಾಜ್ಯದಲ್ಲಿ ಅರಸು ರವರು ಉತ್ತಮವಾದ ಆಡಳಿತವನ್ನು ನೀಡಿದ್ದಾರೆ. ಉತ್ತಮವಾದ ಯೋಜನೆಗಳನ್ನು ಜಾರಿ ಮಾಡುವುದರ ಮೂಲಕ ಬಡವರ ಪರವಾಗಿ ಸರ್ಕಾರವನ್ನು ನೀಡಿದ್ದಾರೆ. ಅರಸು ರವರು ಸಹಾ ತಮ್ಮ ಅಧಿಕಾರದಲ್ಲಿ ಉಳುವವನ ಭೂಮಿಯ ಒಡೆಯ ಎಂಬ ಕಾನೂನು ಜಾರಿ ಮಾಡಿ ಕೂಲಿ ಕೆಲಸ ಮಾಡುತ್ತಿದ್ದವರನ್ನು ಭೂಮಿಯ ಮಾಲೀಕರನ್ನಾಗಿ ಮಾಡಿದರು. ಹಳೆ ಮೈಸೂರು ಕಡಿಯ ಇತು ಅದನ್ನು ವಿಸ್ತರಣೆ ಮಾಡಿ ಕೀರ್ತಿ ಅರಸುವರೆಗೆ ಸೆಲುವೆ. ನಿಜಲಿಂಗಪ್ಪರವರು ಕರ್ನಾಟಕ ಎಂದು ನಾಮಕರಣ ಮಾಡಿದರು. ಇದಕ್ಕೆ ಅರಸುವರು ಕಾರಣರಾಗಿದ್ದಾರೆ. ಸಾಮಾಜಿಕ ನ್ಯಾಯದಿಯಲ್ಲಿ ರಾಜ್ಯವನ್ನು ಅಳಿದವರು ಅರಸು ರವರು. ಇವರನ್ನು ಕಾಂಗ್ರೆಸ್ ಪಕ್ಷ ಮರೆಯುವಂತಿಲ್ಲ ಎಂದರು. ಆಯೋಧ್ಯಯ ಕ್ಷೇತ್ರದಲ್ಲಿ ಪರಿಶಿಷ್ಟ ಜಾತಿ ವ್ಯಕ್ತಿ ಲೋಕಸಭಾ ಸದಸ್ಯರನ್ನಾಗಿ ಮಾಡುವುದರ ಮೂಲಕ ಅಲ್ಲಿನ ಮತದಾರರು ಪ್ರಪಂಚಕ್ಕೆ ಉತ್ತಮವಾದ ಸಂದೇಶವನ್ನು ನೀಡಿದ್ದಾರೆ ರಾಮನು ಸಹಾ ಹಿಂದೂತ್ವವನ್ನು ವಿರೋಧಿಸಿ ಪರಿಶಿಷ್ಟರಿಗೆ ಮಣೆಯನ್ನು ಹಾಕಿದ್ದಾನೆ ಇದೇ ರೀತಿ ಸಂದೇಶವನ್ನು ಚಿತ್ರದುರ್ಗ ಲೋಕಸಭಾ ಸಾಮಾನ್ಯ ಕ್ಷೇತ್ರವಾಗಿದ್ದಾಗ ರಂಗನಾಥ್‌ರವರನ್ನು ಗೆಲ್ಲಿಸುವುದರ ಮೂಲಕ ನೀಡಲಾಗುತ್ತೆಂದು ತಾಜ್ ಪೀರ್ ತಿಳಿಸಿದರು. ಕಾರ್ಯಕ್ರಮದಲ್ಲಿ ಚಾಂದ್ ಸಿರ್, ಮೀನಾಕ್ಷಿ, ಚೊಂಬು, ಸುಧಾ, ಪಬ್ಲರ್, ಸಂದೀಪ್, ಬಷೀರ್, ಪರಿವಿನ, ಮುದ್ದಾಸಿರ್ ರವಿಕುಮಾರ್ ಉಪಸ್ಥಿತರಿದ್ದರು.

ರಂಗಶಿಕ್ಷಣ ತರಬೇತರಿಗೆ ಅರ್ಜಿ ಆಹ್ವಾನ

ಮೈಸೂರು ರಂಗಾಯಣದ ಭಾರತೀಯ ರಂಗಶಿಕ್ಷಣ ಕೇಂದ್ರಕ್ಕೆ ಸೇರಬಯಸುವ ವಿದ್ಯಾರ್ಥಿಗಳಿಗಾಗಿ ಆಸಕ್ತರಿಂದ ಅರ್ಜಿ ಆಹ್ವಾನಿಸಲಾಗಿದೆ. ರಾಜ್ಯ ಸರ್ಕಾರದಿಂದ ಮೈಸೂರಿನಲ್ಲಿ ಸ್ಥಾಪಿತವಾಗಿರುವ ರಂಗಾಯಣ ರೆಹರ್‌ಫಾಯಿ ಕಳೆದ 15 ವರ್ಷಗಳ ಹಿಂದೆ ಸ್ಥಾಪಿಸಿದ ಭಾರತೀಯ ರಂಗಶಿಕ್ಷಣ ಕೇಂದ್ರ ಪೂರ್ಣ ಪ್ರಮಾಣದ ರಂಗ ಶಿಕ್ಷಣವನ್ನು ನೀಡುವ ಸಂಸ್ಥೆಯಾಗಿರುತ್ತದೆ. ಈ ಸಂಸ್ಥೆ ಮೈಸೂರಿನ ಡಾ. ಗಂಗೂಬಾಯಿ ಹಾನಗಲ್ ಸಂಗೀತ ಮತ್ತು ಪ್ರದರ್ಶಕ ಕಲೆಗಳ ವಿಶ್ವವಿದ್ಯಾಲಯದ ಮಾನ್ಯತೆ ಪಡೆದಿದೆ. ಪ್ರತಿ ವರ್ಷ ರಂಗಶಿಕ್ಷಣದಲ್ಲಿ ಹತ್ತು ತಿಂಗಳ ಡಿಪ್ಲೊಮಾ ಕೋರ್ಸ್‌ನ್ನು ನಡೆಸುವ ಈ ಸಂಸ್ಥೆಯು ಪ್ರಸ್ತುತ 2024-25ನೇ ಸಾಲಿಗೆ ಅರ್ಜಿ ಅಭ್ಯರ್ಥಿಗಳಿಂದ ಅರ್ಜಿಯನ್ನು ಆಹ್ವಾನಿಸಿದೆ. 2024-25ನೇ ಸಾಲಿನ ಈ ರಂಗತರಬೇತೆ ಕೋರ್ಸ್‌ಗೆ ಸೇರಬಯಸುವ ವಿದ್ಯಾರ್ಥಿಗಳು ರಂಗಭೂಮಿಯ ಪ್ರಾಥಮಿಕ ಅನುಭವ ಹೊಂದಿರಬೇಕು. ಕನಿಷ್ಠ ದ್ವಿತೀಯ ಖಿಯುಸಿ (10+2) ಅಥವಾ ತತ್ಸಮಾನ ಪರಿಷ್ಕೇ ತೇರ್ಗಡೆ ಹೊಂದಿರಬೇಕು. ವಯೋಮಿತಿ ಅರ್ಜಿ ಸಲ್ಲಿಸಲು ನಿಗದಿಗೊಳಿಸಿದ ಕಡೆಯ ದಿನಾಂಕಕ್ಕೆ 18 ವರ್ಷಗಳು ತುಂಬಿದ ಮತ್ತು 28 ವರ್ಷಗಳು ತುಂಬಿದರ ಅಭ್ಯರ್ಥಿಗಳಾಗಿರಬೇಕು. ಆಯ್ಕೆಯಾದ ವಿದ್ಯಾರ್ಥಿಗಳಿಗೆ ನಿಯಮಾನುಸಾರ ರಂಗಾಯಣದಿಂದಲೇ ವಸತಿ ವ್ಯವಸ್ಥೆ ಕಲ್ಪಿಸಲಾಗುವುದು ಮತ್ತು ಮಾಹೆಯಾನಿ ರೂ.5,000/-ಗಳ ವಿದ್ಯಾರ್ಥಿ ವೇತನ ಪಾವತಿಸಲಾಗುವುದು. ಭಾರತೀಯ ರಂಗಶಿಕ್ಷಣ ಕೇಂದ್ರಕ್ಕೆ ಸೇರಬಯಸುವ ವಿದ್ಯಾರ್ಥಿಗಳು ದಿನಾಂಕ: 05-06-2024 ರಿಂದ ರಂಗಾಯಣದ ವೆಬ್‌ಸೈಟ್ <http://rangayanamysore.karnataka.gov.in> ನಲ್ಲಿ ಅರ್ಜಿಯನ್ನು ಡೌನ್‌ಲೋಡ್ ಮಾಡಿಕೊಂಡು ಅಥವಾ ರಂಗಾಯಣದ ಕಚೇರಿಯಲ್ಲಿ ಕೆಲಸದ ದಿನಗಳ ಕಚೇರಿ ಅವಧಿಯಲ್ಲಿ ಮುದ್ದಾಗಿ ಪಡೆದು ಅಗತ್ಯ ದಾಖಲೆಗಳೊಂದಿಗೆ ಭರ್ಷಿ ಮಾಡಿದ ಅರ್ಜಿಯನ್ನು ಅರ್ಜಿ ಶುಲ್ಕ ಸಾಮಾನ್ಯ ವರ್ಗ ರೂ.230/-, ಪ.ಜಾ. ಪ.ವರ್ಗ ಮತ್ತು ಪ್ರವರ್ಗ-1 ಅಭ್ಯರ್ಥಿಗಳಿಗೆ ರೂ.180/-ಗಳ (ರಂಗಶಿಕ್ಷಣ ಶುಲ್ಕ ರೂ.30/- ಒಳಗೊಂಡಂತೆ) ಡಿ.ಡಿ.ಯನ್ನು ಉಪ ನಿರ್ದೇಶಕರು, ರಂಗಾಯಣ, ಮೈಸೂರು ಇವರ ಹೆಸರಿನಲ್ಲಿ ಪಡೆದು ರಂಗಾಯಣದ ವಿಳಾಸಕ್ಕೆ ದಿನಾಂಕ:20-06-2024 ಸಂಜೆ 5.30ರೊಳಗೆ ತಲುಪುವಂತೆ ಅಂಚೆಯ ಮೂಲಕ ಕಳುಹಿಸಬಹುದು. ಸಂದರ್ಶನದ ದಿನಾಂಕವನ್ನು ಅಭ್ಯರ್ಥಿಗಳಿಗೆ ಪತ್ರ ಮುಖೇನ ತಿಳಿಸಲಾಗುವುದು. ರಂಗಾಯಣದ ಆವರಣದಲ್ಲಿ ನಡೆಯುವ ಈ ಸಂದರ್ಶನಕ್ಕೆ ವಿದ್ಯಾರ್ಥಿಗಳು ತಮ್ಮ ಸ್ವಂತ ಖರ್ಚಿನಲ್ಲಿ ಹಾಜರಾಗಬೇಕು. ಗರಿಷ್ಠ 15 ರಿಂದ 20 ವಿದ್ಯಾರ್ಥಿಗಳಿಗೆ ಮಾತ್ರ ಪ್ರವೇಶಾಪಕಾಶವಿರುತ್ತದೆ. ಯಾವುದೇ ವಸತಿ ವ್ಯವಸ್ಥೆ ಇರುವುದಿಲ್ಲ. ಹೆಚ್ಚಿನ ವಿವರಕ್ಕಾಗಿ ದೂರವಾಣಿ ಸಂಖ್ಯೆ 0821-2512639, 9148827720 ಅನ್ನು ಸಂಪರ್ಕಿಸಬಹುದು.

ಆರೋಗ್ಯದ ಬಗ್ಗೆ ಕಾಳಜಿವಹಿಸಿ: ಮೋಕ್ಷ

ಮಹಿಳೆಯರು ಮನೆ, ಮಕ್ಕಳು, ಗಂಡ ಎಂದು ಅವರ ಬಗ್ಗೆ ಕಾಳಜಿಯನ್ನು ಮಾಡುವುದರ ಮೂಲಕ ತನ್ನ ಆರೋಗ್ಯದ ಬಗ್ಗೆ ಕಾಳಜಿಯನ್ನು ವಹಿಸುವುದಿಲ್ಲ. 40 ವರ್ಷ ದಾಟಿದ ನಂತರ ತಮ್ಮ ಆರೋಗ್ಯದ ಬಗ್ಗೆಯೂ ಸಹಾ ಕಾಳಜಿಯನ್ನು ವಹಿಸಬೇಕೆಂದೆಂದು ಇನ್ಸೂರ್‌ವೀಲ್ ಕ್ಲಬ್‌ನ ಅಧ್ಯಕ್ಷರು, ಮಹಿಳಾ ಸೇವಾ ಸಮಾಜದ ಉಪಾಧ್ಯಕ್ಷ ಮೋಕ್ಷ ರುದ್ರಸ್ವಾಮಿ ಕರ ನೀಡಿದರು.

ವೀರಶೈವ ಸಮಾಜ, ಇನ್ಸೂರ್ ವೀಲ್ ಕ್ಲಬ್, ಮಹಿಳಾ ಸೇವಾ ಸಮಾಜ ಹಾಗೂ ಬಸವೇಶ್ವರ ಮೆಡಿಕಲ್ ಕಾಲೇಜು ಮತ್ತು ಆಸ್ಪತ್ರೆ ಇವರ ಸಂಯುಕ್ತಾಶ್ರಯದ ಚಿತ್ರದುರ್ಗ ನಗರದ ಮಹಿಳಾ ಸೇವಾ ಸಮಾಜದಲ್ಲಿ ಹಮ್ಮಿಕೊಂಡಿದ್ದ ಉಚಿತ ಆರೋಗ್ಯ ತಪಾಸಣಾ ಶಿಬಿರದಲ್ಲಿ ಭಾಗವಹಿಸಿ ಮಾತನಾಡಿದರು. ಮಹಿಳೆಯರು 40 ವರ್ಷ ದಾಟಿದ ನಂತರ ತಮ್ಮ ಆರೋಗ್ಯದ ಬಗ್ಗೆ ಕಾಳಜಿಯನ್ನು ವಹಿಸಬೇಕೆಂದೆಂದು, ಯಾವುದೇ ಕಾರಣಕ್ಕೂ ಸಹಾ ನಿರ್ಲಕ್ಷ್ಯ ಮಾಡಬಾರದು. ವೈದ್ಯರ ಬಳಿ ಹೋಗಿ ತಪಾಸಣೆಯನ್ನು ಮಾಡಿಸುವುದರ ಮೂಲಕ ದೇಹದಲ್ಲಿ ಏನಾದರೂ ತೊಂದರೆಗಳಿದ್ದರೆ ಅದನ್ನು ಚಿಕ್ಕದಾಗಿ ಇದ್ದಾಗಲೇ ಗುರುತಿಸಿ ಚಿಕಿತ್ಸೆಯನ್ನು ಪಡೆಯುವುದರ ಮೂಲಕ ಗುಣಪಡಿಸಿಕೊಳ್ಳಬಹುದಾಗಿದೆ.



ಮಾನವನಿಗೆ ಆರೋಗ್ಯವೇ ಬಾಳುವಾಗಿದೆ ಆರೋಗ್ಯ ಚೆನ್ನಾಗಿ ಇದ್ದರೆ ಬೇರೆ ಎಲ್ಲವನ್ನೂ ಸಹಾ ಪಡೆಯಬಹುದಾಗಿದೆ ಎಂದರು. ನಗರದ ಬಸವೇಶ್ವರ ಆಸ್ಪತ್ರೆಯವರು ನೀಡುವ ಕಾರ್ಡ್ ಅನ್ನು ಪಡೆದರೆ ಅದರಿಂದ ಅಲ್ಲಿ ಚಿಕಿತ್ಸೆ ಪಡೆಯದವರಿಗೆ ಶೇ.20 ರಷ್ಟು ರಿಯಾಯಿತಿಯನ್ನು ನೀಡಲು ಮುಂದಾಗಿದ್ದಾರೆ. ಈಗ ಬಸವೇಶ್ವರ ಆಸ್ಪತ್ರೆಯೂ ಸಹಾ ಉತ್ತಮವಾದ ಚಿಕಿತ್ಸೆಯನ್ನು ನೀಡುತ್ತಿದೆ. ಅಲ್ಲಿಯೂ ಸಹಾ ಉತ್ತಮವಾದ ವೈದ್ಯರಾಗಿದ್ದಾರೆ. ಇದರ ಸದುಪಯೋಗವನ್ನು ಪಡೆಯುವಂತೆ

ಮನವಿ ಮಾಡಿದರು. ವೀರಶೈವ ಸಮಾಜದ ಅಧ್ಯಕ್ಷ ತಿಪ್ಪೇಸ್ವಾಮಿ ಮಾತನಾಡಿ, ಹಣವನ್ನು ಎಷ್ಟಾದರೂ ಸಹಾ ಗಳಿಸಬಹುದು ಅದರ ಆರೋಗ್ಯವನ್ನು ಗಳಿಸಲು ಸಾಧ್ಯವಿಲ್ಲ ಅದರಿಂದ ಹೇದ ಬದಲು ಆರೋಗ್ಯದ ಕಡೆ ಹೆಚ್ಚಿನ ಗಮನವನ್ನು ನೀಡಬೇಕೆಂದೆಂದು ಸರಿಯಾದ ಸಮಯಕ್ಕೆ ತಪಾಸಣೆಯನ್ನು ಮಾಡಿಸಿ ವೈದ್ಯರು ತಿಳಿಸುವ ರೀತಿಯಲ್ಲಿ ಚಿಕಿತ್ಸೆಯನ್ನು ನೀಡುತ್ತಿದೆ. ಅಲ್ಲಿಯೂ ಸಹಾ ಉತ್ತಮವಾದ ವೈದ್ಯರಾಗಿದ್ದಾರೆ. ಇದರ ಸದುಪಯೋಗವನ್ನು ಪಡೆಯುವಂತೆ ಆರೋಗ್ಯದ ಬಗ್ಗೆ ಕಾಳಜಿಯನ್ನು ವಹಿಸುವಂತೆ ತಿಳಿಸಿದರು.

ಉಪಾಧ್ಯಕ್ಷರಾದ ಕೆ.ಸಿ. ನಾಗರಾಜ್ ಮಾತನಾಡಿ, ಆರೋಗ್ಯವೇ ಸಂಪತ್ ಇದನ್ನು ಕಾಪಾಡಿಕೊಳ್ಳುವುದು ಎಲ್ಲರ ಕೆಲಸವಾಗಿದೆ ದೇಹದಲ್ಲಿ ಏನಾದರೂ ಏರು ಪೇರು ಕಂಡರೆ ಕೂಡಲೇ ವೈದ್ಯರನ್ನು ಸಂಪರ್ಕ ಮಾಡಿ ಚಿಕಿತ್ಸೆಯನ್ನು ಪಡೆಯುವುದರ ಮೂಲಕ ಉತ್ತಮವಾದ ಆರೋಗ್ಯವನ್ನು ಹೊಂದಬೇಕೆಂದೆಂದು ಆಸ್ಪತ್ರೆಗಳಲ್ಲಿ ವೈಯುಕ್ತಿಕವಾಗಿ ಹೋಗುವ ಬದಲು ಈ ರೀತಿಯಾದ ಆರೋಗ್ಯ ಶಿಬಿರದಲ್ಲಿ ಬಂದು ತಪಾಸಣೆಯನ್ನು

ಮಾಡಿಸುವುದರ ಮೂಲಕ ತಮ್ಮಲ್ಲಿ ಏನಾದರೂ ಕೂಲಿ ಇದ್ದರೆ ಮುಂದೆ ಚಿಕಿತ್ಸೆಯನ್ನು ಪಡೆಯಬಹುದಾಗಿದೆ ಎಂದರು. ಡಾ.ಪ್ರಶಾಂತ್ ಮಾತನಾಡಿ ಚಿತ್ರದುರ್ಗದಲ್ಲಿ ಬಸವೇಶ್ವರ ಆಸ್ಪತ್ರೆಯಲ್ಲಿ ಇಂದಿನ ದಿನಮಾನದಲ್ಲಿ ಉತ್ತಮವಾದ ಸೌಲಭ್ಯಗಳು ಸಿಗುತ್ತಿವೆ. ಅಲ್ಲದೆ ನುರಿತ ವೈದ್ಯರು ಸಹಾ ಇಲ್ಲಿ ಕೆಲಸವನ್ನು ಮಾಡುತ್ತಿದ್ದಾರೆ ಅಗತ್ಯ ಬಿದ್ದಾಗ ಇದರ ಸದುಪಯೋಗ ಪಡೆಯಬೇಕೆಂದೆಂದು ಈಗ ಆಸ್ಪತ್ರೆಯಲ್ಲಿ ಉತ್ತಮವಾದ ಸೇವೆಯನ್ನು ನೀಡಲಾಗುತ್ತಿದೆ ರೋಗಿ ಬಂದಾಗಿನಿಂದ ಹೊರ ಹೋಗುವವರೆಗೂ ಸಹಾ ನೋಡಿಕೊಳ್ಳಲು ಜನರನ್ನು ನೇಮಿಸಲಾಗಿದೆ. ಹೊಸ ಹೊಸ ಯಂತ್ರಗಳನ್ನು ತರಿಸಲಾಗಿದೆ. ಆರೋಗ್ಯ ಕಾರ್ಡ್‌ನ್ನು ನೀಡಲಾಗುತ್ತಿದೆ. ಇನ್ನೂ ಆಸ್ಪತ್ರೆಯ ಅಭಿವೃದ್ಧಿಯ ಬಗ್ಗೆ ಸಲಹೆಯನ್ನು ನೀಡಬಹುದಾಗಿದೆ ಎಂದರು. ಕಾರ್ಯಕ್ರಮದಲ್ಲಿ ಡಾ. ಸುಜಯ್, ವೀರಶೈವ ಸಮಾಜದ ಕಾರ್ಯದರ್ಶಿ ವೀರೇಂದ್ರ ಕುಮಾರ್, ಇನ್ಸೂರ್ ವೀಲ್ ಕ್ಲಬ್ ನ ಜಂಟಿ ಕಾರ್ಯದರ್ಶಿ ವೀಣಾ ಜಯರಾಂ, ಮಹಿಳಾ ಸೇವಾ ಸಮಾಜದ ಕಾರ್ಯದರ್ಶಿ ಲತಾ ಉಮೇಶ್ ಭಾಗವಹಿಸಿದ್ದರು. ಶ್ರೀಲಾ ವಿಶ್ವನಾಥ್ ಪ್ರಾರ್ಥಿಸಿದರು. ಲತಾ ಸ್ವಾಗತಿಸಿದರು. ಮೀನಾ ಜಯರಾಂ ವಂದಿಸಿದರು.

ಬಾಷಾಜಿಪ್ರಥಮ ದರ್ಜೆ ಕಾಲೇಜಿನಲ್ಲಿ ವಿಶ್ವಪರಿಸರ ದಿನಾಚರಣೆ ನೈಸರ್ಗಿಕ ಸಂಪತ್ತು ಉಳಿಸಲು ಎಲ್ಲರೂ ಕೈಜೋಡಿಸಿ

ನಗರದ ಬಾಷಾಜಿ ವಿವಿಧಾಸಂಸ್ಥೆಯ ಬಾಷಾಜಿ ಪ್ರಥಮ ದರ್ಜೆ ಕಾಲೇಜಿನಲ್ಲಿ ವಿಶ್ವಪರಿಸರ ದಿನಾಚರಣೆ ಕಾರ್ಯಕ್ರಮವನ್ನು ಸಸಿ ನೆಡುವ ಮೂಲಕ ಪ್ರಾಂಶುಪಾಲ ಡಾ.ಬಿ.ಬಾಬುಕುಮಾರ್ ಚಾಲನೆ ನೀಡಿದರು. ವಿಶ್ವಪರಿಸರ ದಿನಾಚರಣೆ ಪ್ರತಿವರ್ಷವೂ ನಾವು ತಪ್ಪದೆ ಆಚರಣೆ ಮಾಡುತ್ತಾ ಬಂದಿದ್ದೇನೆ. ನಮ್ಮೆಲ್ಲರ ಚಟುವಟಿಕೆಗಳೂ ನಮಗೆ ನೈಸರ್ಗಿಕ ಸಂಪತ್ತೆ ಮೂಲಕಾರಣವಾಗಿದೆ. ಮರಗೆಡಗಳು ಹೆಚ್ಚು ಬೆಳೆದಲ್ಲಿ ಮಾತ್ರ ನಮಗೆ ಉಸಿರಾಡಲು ಶುಭವಾದ ಗಾಳಿ ದೊರಕುತ್ತದೆ. ಆದರೆ, ನಾವು ಪ್ರಕೃತಿ ನೀಡುವ ವ್ಯವಸ್ಥೆಯನ್ನು ಸದುಪಯೋಗ ಪಡಿಸಿಕೊಂಡು ಅದನ್ನು ನಾಶಮಾಡುವಂತೆ ಹೆಚ್ಚು ಇಟ್ಟಿದ್ದೇವೆ. ಇದರಿಂದ ಮುಂದಿನ ದಿನಗಳಲ್ಲಿ ಹೆಚ್ಚು ಅಪಾಯಕ್ಕೆ ನಾವು ಒಳಗಾಗುತ್ತೇವೆ. ಆದ್ದರಿಂದ ನಾವು ಪರಿಸರವನ್ನು ಸಂರಕ್ಷಣೆ ಮಾಡುವಂತೆ ಗಮನನೀಡಬೇಕು ಎಂದರು. ಈ ಸಂದರ್ಭದಲ್ಲಿ ಎನ್‌ಎಸ್‌ಎಸ್ ಅಧಿಕಾರಿ ಡಾ.ಜಿ. ತಿಪ್ಪೇಸ್ವಾಮಿ, ರೆಡ್‌ಕ್ರಾಸ್ ಸಂಚಾಲಕ ಎಚ್.ಆರ್. ಮುಜೇಬುಲ್ಲಾ, ಸಂಚಾಲಕರಾದ ಆರ್.ಎಸ್. ಉಮೇಶ್, ಕನ್ನಡಪ್ರಾಧ್ಯಾಪಕ ಡಾ.ಜಿ.ವಿ.ರಾಜಣ್ಣ, ಡಾ.ಡಿ.ಕರಿಯಣ್ಣ, ಭಾಗ್ಯಲಕ್ಷ್ಮಿ ಮುಂತಾದವರು ಭಾಗವಹಿಸಿದ್ದರು.



ಚಿಕ್ಕಕೆರೆ ನಗರದ ಬಾಷಾಜಿ ಪ್ರಥಮ ದರ್ಜೆ ಕಾಲೇಜಿನಲ್ಲಿ ವಿಶ್ವಪರಿಸರ ದಿನಾಚರಣೆ ಕಾರ್ಯಕ್ರಮವನ್ನು ಸಸಿ ನೆಡುವ ಮೂಲಕ ಪ್ರಾಂಶುಪಾಲ ಡಾ.ಬಿ.ಬಾಬುಕುಮಾರ್ ಚಾಲನೆ ನೀಡಿದರು.

ವಿಶ್ವಾಸ, ಪ್ರಾಮಾಣಿಕತೆಯ ಮೂಲಕ ಬದುಕನ್ನು ಕಂಡುಕೊಳ್ಳಬೇಕು



ನಗರದ ವಿವೇಕಾಜಾಗೃತಿ ಬಳಗದ ವತಿಯಿಂದ ಓದುಗರ ಹಾಗೂ ಭಕ್ತರ ಸಮಾವೇಶ ಕಾರ್ಯಕ್ರಮವನ್ನು ಹಮ್ಮಿಕೊಂಡಿದ್ದು, ಡಿವೈನ್ ಪಾರ್ಕ್‌ನ ಡಿ.ಎಸ್.ಯಶಂತ್ ಕಾರ್ಯಕ್ರಮಕ್ಕೆ ಚಾಲನೆ ನೀಡಿ ಮಾತನಾಡಿದರು. ಕಳೆದ ಹಲವಾರು ದಶಕಗಳಿಂದ ಕರ್ನಾಟಕವೂ ಸೇರಿದಂತೆ ದೇಶದಲ್ಲೆಡೆ ಡಿವೈನ್‌ಪಾರ್ಕ್ ವಿವೇಕಾ ಜಾಗೃತಿ ಬಳಗದ ಸಹಯೋಗದೊಂದಿಗೆ ಅನೇಕ ವಿಚಾರಧಾರೆಗಳ ಮೂಲಕ ಸಾರ್ವಜನಿಕರಲ್ಲಿ ಜಾಗೃತಿ ಮೂಡಿಸಲಾಗುತ್ತಿದೆ. ನಂಬಿಕೆ, ವಿಶ್ವಾಸ, ಪ್ರಾಮಾಣಿಕತೆಯಿಂದ ನಡೆದುಕೊಂಡಲ್ಲಿ ಮಾತ್ರ ನಾವು ಬದುಕಿನಲ್ಲಿ ಉತ್ತಮ ಮಾರ್ಗಕಾಣಲು ಸಾಧ್ಯವಾಗುತ್ತದೆ. ಪ್ರತಿಯೊಬ್ಬ ವ್ಯಕ್ತಿಯೂ ಸಹನೆ ಮತ್ತು ಸಹಕಾರ ಮನೋಭಾವ ಹೊಂದಿರಬೇಕು ಎಂದರು. ವಿವೇಕಾ ಜಾಗೃತಿ ಬಳಗದ ಅಧ್ಯಕ್ಷ ಎನ್.ನಾಗರಾಜು ಮಾತನಾಡಿ, ಚಿಕ್ಕಕೆರೆ ತಾಲ್ಲೂಕಿನಾದ್ಯಂತ ವಿವೇಕಾ ಜಾಗೃತಿ ಬಳಗ ತನ್ನ ಕಾರ್ಯವನ್ನು ವಿಸ್ತರಣೆ ಮಾಡುವ ಯೋಜನೆ ಇದೆ. ಈಗಾಗಲೇ ಈ ಬಗ್ಗೆ ಸಾಕಷ್ಟು ಬಾರಿ ಚರ್ಚೆ ನಡೆಸಲಾಗಿದೆ. ಪ್ರತಿಯೊಬ್ಬ ವ್ಯಕ್ತಿಯೂ ಚಿಂತನಾಶೀಲನಾದಾಗ ಮಾತ್ರ ಒಳಿತು ಕಾಣಲು ಸಾಧ್ಯವೆಂದರು. ಕಾರ್ಯಕ್ರಮದಲ್ಲಿ ಪ್ರಕಾಶ್, ಪಾಪಯ್ಯ, ನವೀನ್, ಉಪಾಧ್ಯಕ್ಷ ಮಾರಣ್ಣ, ಬಿಜಾಂಜಿ ಕವಿತಾಮಾರುತಿ, ಗೀತಾಸತ್ಯನಾರಾಯಣ್ಣ, ಟಿ.ವಿನಯ್, ಸರಸ್ವತಮ್ಮ, ಗೀತಾಸುಂದರೇಶ್, ರೇವಮ್ಮ, ಶಿವಮಾಲ, ಶಾಂತ ಮುಂತಾದವರು ಭಾಗವಹಿಸಿದ್ದರು. ಇದೇ ಸಂದರ್ಭದಲ್ಲಿ ಡಿ.ಎಸ್. ಯಶಂತ್‌ರವರನ್ನು ಸನ್ಮಾನಿಸಲಾಯಿತು.



ಪ್ರಮುಖ ಸುದ್ದಿ

ರೈತರ ಸಮಸ್ಯೆ ಇತ್ಯರ್ಥ ಮಾಡುವಂತೆ ಒತ್ತಾಯ

ರೈತರ ಸಮಸ್ಯೆಗಳನ್ನು ಇತ್ಯರ್ಥ ಮಾಡುವಂತೆ ಒತ್ತಾಯಿಸಿ ಇಂದು ರೈತ ಸಂಘದ ಪದಾಧಿಕಾರಿಗಳು ಜಿಲ್ಲಾಡಳಿತವನ್ನು ಆಗ್ರಹಿಸಿದ್ದಾರೆ. 2023 ಮತ್ತು 2024 ರ ಬೆಳೆ ವಿಮೆ ಮತ್ತು ಬೆಳೆ ಪರಿಹಾರ ಅಂತರರಾಷ್ಟ್ರೀಯ ಸಂವಿಧಾನದ ಅಡಿಯಲ್ಲಿ ಸರಿಪಡಿಸಬೇಕು ಎಲ್ಲಾ ರೈತರಿಗೆ ವಿತರಿಸಬೇಕು. ರೈತ ಸಂಪರ್ಕ ಕೇಂದ್ರಗಳಲ್ಲಿ ಕೃಷಿ ಯಂತ್ರದಾರಿಯನ್ನು ಅವಶ್ಯಕತೆಗೆ ತಕ್ಕಂತೆ ಸರಬರಾಜು ಮಾಡಬೇಕು. ತಮ್ಮ ಅಧ್ಯಕ್ಷತೆಯಲ್ಲಿ ಚಿತ್ರದುರ್ಗ ಜಿಲ್ಲೆಯ ಎಲ್ಲಾ ತಾಲ್ಲೂಕು ತಹಶೀಲ್ದಾರ್‌ಗಳ ಕಛೇರಿಯನ್ನು ರೈತರ ಸಮುಖದಲ್ಲಿ ಕಛೇರಿ ರೈತರ ಮತ್ತು ಸಾಮಾನ್ಯ ಜನರ ಅಹವಾಲುಗಳ ಅರ್ಜಿಗಳ ವಿಲೇವಾರಿ ಮಾಡಲು ತುಂಬಾ ವಿಳಂಬವಾಗಿರುವುದನ್ನು ಸರಿಪಡಿಸಿ ಮಧ್ಯವರ್ತಿಗಳ ಹಾವಳಿಯನ್ನು ಸರಿಪಡಿಸಬೇಕು. ರೈತರು ತಮ್ಮ ಹೊಲಗಳಿಗೆ ಹೋಗುವ ದಾರಿಗಳ ಸಮಸ್ಯೆಯನ್ನು ತಹಶೀಲ್ದಾರ್ ರವರಿಗೆ ಮನವಿಯನ್ನು ಸಲ್ಲಿಸಿದ್ದರೂ ಸಹ ಯಾವುದೇ ಕ್ರಮವನ್ನು ವಹಿಸದೇ ಇರುವುದರಿಂದ ರೈತರಿಗೆ



ತಮ್ಮ ಹೊಲಗಳಿಗೆ ಹೋಗಲು ತುಂಬಾ ತೊಂದರೆಯಾಗಿರುತ್ತದೆ ಆದ್ದರಿಂದ ಅವುಗಳನ್ನು ತಾಲ್ಲೂಕು ತಹಶೀಲ್ದಾರ್ ರವರಿಗೆ ಸೂಕ್ತ ನಿರ್ದೇಶನ ನೀಡಲು ಒತ್ತಾಯಿಸಿದೆ. 2022-2023 ಸಾಲಿನಲ್ಲಿ ಎಲ್ಲಾ ತಾಲ್ಲೂಕುಗಳಲ್ಲಿ ಆಗಿರುವ ಬೆಳೆ ಪರಿಹಾರದ ಅವ್ಯವಹಾರವನ್ನು ತನಿಖೆ

ಮಾಡಿ ಸೂಕ್ತ ಕ್ರಮ ಕೈಗೊಂಡು ರೈತರಿಗೆ ಪರಿಹಾರ ವಿತರಿಸಬೇಕು ಮತ್ತು ತನಿಖೆಗಳನ್ನು ಮುಂದುವರಿಸುವಂತೆ ಮುಳಿಯ ಆರಂಭವಾಗಿರುವುದರಿಂದ ಬಿತ್ತನೆ ಬೀಜದ ಬಲೆ ಹೆಚ್ಚಾಗಿರುವುದರಿಂದ ಕಡಿಮೆ ಮಾಡಲು ಕ್ರಮ ಕೈಗೊಳ್ಳಬೇಕು. ಗೊಬ್ಬರಕ್ಕೆ ಸಮಸ್ಯೆ ಆಗದಂತೆ ಜಿಲ್ಲಾಡಳಿತ

ಕ್ರಮವಹಿಸಬೇಕೆಂದು ಒತ್ತಾಯಿಸಿದೆ. ಚಿತ್ರದುರ್ಗ ಜಿಲ್ಲೆಯ ಜಿಲ್ಲಾ ಆಸ್ಪತ್ರೆ ಮತ್ತು ಎಲ್ಲಾ ತಾಲ್ಲೂಕಿನ ಸರ್ಕಾರಿ ಆಸ್ಪತ್ರೆಗಳಲ್ಲಿ ಬಾರಿ ಅವ್ಯವಸ್ಥೆಗಳಿದ್ದು, ಮತ್ತು ಖಾಲಿ ಇರುವ ತಜ್ಞ ವೈದ್ಯರನ್ನು ತುರ್ತಾಗಿ ನೇಮಕ ಮಾಡಬೇಕು. ಚಿತ್ರದುರ್ಗ ಜಿಲ್ಲೆಯ ಎಲ್ಲಾ ತಾಲ್ಲೂಕುಗಳಲ್ಲಿ ಅಕ್ರಮವಾಗಿ ನಡೆಯುತ್ತಿರುವ ಅಕ್ರಮ ಕಲ್ಲು ಗಣಿಗಾರಿಕೆ

ನಡೆಯುತ್ತಿದ್ದರೂ ಸಹ ಸಂಬಂಧಪಟ್ಟ ಅಧಿಕಾರಿಗಳು ಯಾವುದೇ ಕ್ರಮ ಕೈಗೊಂಡಿರುವುದಿಲ್ಲ. ಆದ್ದರಿಂದ ಇದರ ಬಗ್ಗೆ ಸೂಕ್ತ ರೀತಿಯಲ್ಲಿ ಕ್ರಮ ವಹಿಸುವುದು. ಚಿತ್ರದುರ್ಗ ಜಿಲ್ಲೆಯಲ್ಲಿ ಕಳ್ಳತನ ಪ್ರಕರಣಗಳು ಹೆಚ್ಚಾಗಿಯೇ ಇರುವುದರಿಂದ ಜಿಲ್ಲಾ ಆಡಳಿತ ಈ ವಿಷಯವನ್ನು ಗಂಭೀರವಾಗಿ ಪರಿಗಣಿಸಿ ಸೂಕ್ತ ರಕ್ಷಣೆ ಒದಗಿಸಲು ಒತ್ತಾಯಿಸಿ ಈ ಎಲ್ಲಾ ಒತ್ತಾಯಗಳನ್ನು ತುರ್ತಾಗಿ ಜಾರಿಗೆ ತರಲು ಸಂಬಂಧಪಟ್ಟ ಇಲಾಖೆಯ ಅಧಿಕಾರಿಗಳು ಸೂಕ್ತ ನಿರ್ದೇಶನ ನೀಡಬೇಕೆಂದು ಆಗ್ರಹಿಸಲಾಯಿತು. ಈ ಸಂದರ್ಭದಲ್ಲಿ ಜಿಲ್ಲಾಧ್ಯಕ್ಷರಾದ ಡಿ.ಎಸ್‌ಹೆಚ್ ಮಲ್ಲಿಕಾರ್ಜುನ್ ಜಿಲ್ಲಾ ಪ್ರಧಾನ ಕಾರ್ಯದರ್ಶಿ ನಿಜಲಿಂಗಪ್ಪ ಜಿಲ್ಲಾ ಕಾರ್ಯದರ್ಶಿ ಬಸವರಾಜಪ್ಪ ತಾಲೂಕು ಅಧ್ಯಕ್ಷರಾದ ಕೆ.ಟಿ.ತಿಪ್ಪೇಸ್ವಾಮಿ ಮೊಳಕಾಲು ಅಧ್ಯಕ್ಷರಾದ ರವಿ ಹೊಸಮರ್ಗ ತಾಲೂಕು ಅಧ್ಯಕ್ಷರಾದ ಬೋರೇಶ ಸತೀಶ್ ಹಿರಿಯ ಮುಖಂಡರಾದ ಸಿದ್ದರಾಮಣ್ಣ ತಿಪ್ಪೇಸ್ವಾಮಿ ಕೊಟ್ಟಬಸಪ್ಪ ಕಲ್ಲೇಶ್ ಸದಾಶಿವ್ ಇನ್ನು ಮುಂತಾದವರು ಇದ್ದರು.

ಫಾಸ್ಟ್ ನ್ಯೂಸ್

ಬಿದ್ಯುತ್ ವ್ಯತ್ಯಯ

» ದಾಖಲೆ
ದಾವಣಗೆರೆ ಕೆ.ವಿ. ಹಾಗೂ 220/66 ಕೆ.ವಿ. ಎಸ್. ಆರ್.ಎಸ್ ದಾವಣಗೆರೆ ವಿದ್ಯುತ್ ಉಪ ಕೇಂದ್ರದಲ್ಲಿ ತುರ್ತು ಕಾರ್ಯ ನಿರ್ವಹಿಸಬೇಕಾಗಿರುವುದರಿಂದ ಜೂ.7 ರಂದು ಬೆಳಿಗ್ಗೆ 10.00 ರಿಂದ ಮಧ್ಯಾಹ್ನ 2.00 ಗಂಟೆಯವರೆಗೆ ಎಂ.ಸಿ.ಸಿ. ಬಿ. ಬ್ಲಾಕ್, ಸಿದ್ದವೀರಪ್ಪ ಬಡಾವಣೆ, ಎಸ್.ಎಸ್. ಲೇಔಟ್ ಎ & ಬಿ ಬ್ಲಾಕ್, ಎಂ.ಸಿ.ಸಿ. ಬಿ. ಬ್ಲಾಕ್, ಕುವೆಂಪು ನಗರ, ನಿಜಲಿಂಗಪ್ಪ ಬಡಾವಣೆ, ಮೌನೇಶ್ವರ ಬಡಾವಣೆ, ನಿಟ್ಟುವಳ್ಳಿ ಲೆನಿನ್ ನಗರ, ಸರಸ್ವತಿ ನಗರ, ಶಕ್ತಿ ನಗರ, ಡಿ.ಸಿ.ಎಂ. ಟೌನ್ ಶಿಫ್ಟ್, ಕೊಟ್ಟುರೇಶ್ವರ ಬಡಾವಣೆ, ಕೆ.ಎಸ್.ಆರ್.ಟಿ.ಸಿ., ಬಗತ್ ಸಿಂಗ್ ನಗರ, ಈರುಳ್ಳಿಮಾರುಕಟ್ಟೆ, ತರಕಾರಿ ಮಾರುಕಟ್ಟೆ, ಕೆ.ಟಿ.ಜಿ. ನಗರ, ಕೆ.ಬಿ. ಬಡಾವಣೆ, ಪಿ.ಜಿ. ಬಡಾವಣೆ, ಈಡ್ಲಾ ಕಾಂಪ್ಲೆಕ್ಸ್, ವಿನೋಬ ನಗರ, ಎಸ್.ಎಸ್. ಬಿ. ಬ್ಲಾಕ್, ಬಾಲಾಜಿ ನಗರ, ಬಸವೇಶ್ವರ ನಗರ, ರಹಮಾನ್ ರಸ್ತೆ, ಕೊರಚರ ಹಟ್ಟಿ ದೇವರಾಜ್ ಕ್ಲಾಟರ್ಸ್, ಇಂದಿರಾ ನಗರ, ಕಾರ್ಲಾರ್ಸ್ ನಗರ, ಸಿದ್ದರಾಮೇಶ್ವರ ಬಡಾವಣೆ, ಮಂಡಕ್ಕಿ ಬಟ್ಟೆ ಶಿವಪಾವತಿ ನಗರ, ಮಂಡಿ ಪೇಟೆ, ಬಿನ್ನಿ ಕಂಪನಿ ರಸ್ತೆ, ಮಹಾವೀರ ರಸ್ತೆ, ಎನ್.ಆರ್. ರಸ್ತೆ, ಇಸ್ತಾಂ ಪೇಟೆ, ಬೆಳ್ಳೂಡಿ ಗಲ್ಲಿ, ಬಿ.ಬಿ. ಗಲ್ಲಿ, ವಿಜಯಲಕ್ಷ್ಮಿ ರಸ್ತೆ, ಎಂ.ಜಿ. ರಸ್ತೆ, ಗಾಡತ್ ರಸ್ತೆ, ಅಜಾದನಗರ, ಅಕ್ಕಾ ಮೀದಿ, ಹೆಗಡೆ ನಗರ, ಮಾಗನಹಳ್ಳಿ ರಸ್ತೆ, ಅಮಜಾನ್ ಬಾಬಜಾನ್ ದರ್ಗಾ, ಜೋಗಲ್ ಬಾಬಾ ಲೇಔಟ್, ದುರ್ಗಾಬಿಕ ಬಡಾವಣೆ, ಹೊಸ ಮತ್ತು ಹಳೆ ಚಿಕ್ಕನಹಳ್ಳಿ ಬಡಾವಣೆ, ಎಂ.ಸಿ.ಸಿ. ಬಿ. ಬ್ಲಾಕ್, ದೇವರಾಜ್ ಅರಸ ಬಡಾವಣೆ ಎ, ಬಿ ಮತ್ತು ಸಿ ಬ್ಲಾಕ್, ಮಹಾನಗರ ಪಾಲಿಕೆ, ಎಂ.ಬಿ.ಕೆ. ಚಿಲುವಾಡಿ ಕೆ.ಬಿ. ಹೊಂಡದ ವೃತ್ತ, ಜಾಲಿ ನಗರ, ದುರ್ಗಾಬಿಕ ದೇವಸ್ಥಾನದ ಹತ್ತಿರ, ಇ.ಡಬ್ಲ್ಯೂ.ಎಸ್. ಕಾಲೋನಿ, ಗಣೇಶ್ ರಾವ್ ವೃತ್ತ, ಇ.ಎಸ್.ಬಿ. ಅಸ್ತತ್ಯ ಹಾಗೂ ಸುತ್ತಮುತ್ತಲಿನ ಪ್ರದೇಶಗಳಿಗೆ ವಿದ್ಯುತ್ ವ್ಯತ್ಯಯವುಂಟಾಗಲಿದೆ ಎಂದು ಬೆಸ್ಕಾಂ ತಿಳಿಸಿದೆ.

ವ್ಯಕ್ತಿ ಕಾಣಿ

» ದಾಖಲೆ
ವಿಜಯ ನಗರ ಜಿಲ್ಲೆ ಹರಪನಹಳ್ಳಿ ತಾಲ್ಲೂಕು ಪಟ್ಟಣದ ವಾಸಿಯಾದ ರನ್ನಿತ ತಂದೆ ಗೋಣಬಸಪ್ಪ 17 ವರ್ಷ, ಇವರು 2024ನೇ ಸಾಲಿನಲ್ಲಿ ಪಿ.ಯು.ಸಿ ವಾರ್ಷಿಕ ಪರೀಕ್ಷೆ ಬರೆದಿದ್ದು, ಏಪ್ರಿಲ್ 16 ರಂದು ಬೆಳಿಗ್ಗೆ 10 ಗಂಟೆಗೆ ಕಾಲೇಜಿಗೆ ಹೋಗಿ ಫಲಿತಾಂಶವನ್ನು ನೋಡಿಬರುತ್ತೇನೆಂದು ಹೇಳಿ ಮನೆಯಿಂದ ಹೋದವಳು ಇದುವರೆಗೂ ವಾಪಸ್ ಬಂದಿರುವುದಿಲ್ಲ. ಚಹರೆ ವಿವರ: 5 ಅಡಿ ಎತ್ತರ, ಕೋಲು ಮುಖ, ಕಪ್ಪು ಮೈ ಬಣ್ಣ, ಸಾಧರಣ ಮೈ ಕಟ್ಟು, ಮನೆಯಿಂದ ಹೋಗುವಾಗ ಹಳದಿ ಬಣ್ಣದ ಟಾಪ್, ಕಪ್ಪು ಬಣ್ಣದ ಚೂಡಿದಾರ, ಕಪ್ಪು ಬಣ್ಣದ ಜಾಕೆಟ್ ಧರಿಸಿರುತ್ತಾಳೆ. ಇವರ ಬಗ್ಗೆ ಮಾಹಿತಿ ತಿಳಿದು ಬಂದಲ್ಲಿ ಫೋನ್ ರಾಣಿ ದೂ.ಸಂ: 9480805700, 9480805701, 9480805722, 9480805736, 8277981350 ಗೆ ಕರೆ ಮಾಡಲು ಹೋಲಿಸ್ ಉಪ ನಿರೀಕ್ಷಕರು ತಿಳಿಸಿದ್ದಾರೆ.

ಇರುವುದೊಂದೇ ಭೂಮಿ ಅದನ್ನು ಕಲುಷಿತಗೊಳಿಸಬೇಡಿ



» ಹೊಸದರ್
ಇರುವುದೊಂದೇ ಭೂಮಿ ಅದನ್ನು ಕಲುಷಿತಗೊಳಿಸಬೇಡಿ. ಈಗಿರುವ ರೀತಿಯಲ್ಲೇ ನಮ್ಮ ಮುಂದಿನ ಪೀಳಿಗೆಗೆ ಬಿಟ್ಟು ಕೊಡೋಣ. ನೈಸರ್ಗಿಕ ಸಂಪನ್ಮೂಲಗಳನ್ನು ಸಂರಕ್ಷಿಸುವುದು ಎಲ್ಲರ ಹೊಣೆಯಾಗಿದೆ ಎಂದು ತಹಶೀಲ್ದಾರ್ ತಿರುಪತಿ ಪಾಟೀಲ್ ಅಭಿಪ್ರಾಯಪಟ್ಟರು.

ಚಿತ್ರದುರ್ಗ ಹಾಗೂ ಹೊಸದುರ್ಗ ಪ್ರಾದೇಶಿಕ ವಲಯ ಹಾಗೂ ಸಾಮಾಜಿಕ ಅರಣ್ಯ ಇಲಾಖೆ ಸಂಯುಕ್ತಶ್ರಯದಲ್ಲಿ ಪಟ್ಟಣದ ಪಾಲಿಟೆಕ್ನಿಕ್ ಕಾಲೇಜು ಆವರಣದಲ್ಲಿ ಆಯೋಜಿಸಿದ್ದ 'ವಿಶ್ವ ಪರಿಸರ ದಿನಾಚರಣೆ' ಕಾರ್ಯಕ್ರಮದಲ್ಲಿ ಭಾಗವಹಿಸಿ ಮಾತನಾಡಿದರು. ಮುಂದಿನ ಭವಿಷ್ಯ ಚೆನ್ನಾಗಿರಬೇಕು ಎಂದರೆ, ಪ್ರಸ್ತುತ ನಮ್ಮ ಭೂಮಿ ಹಚ್ಚಿ ಹಸಿರಿನಿಂದ ಕಂಗೊಳಿಸುವಂತೆ ಮಾಡಬೇಕು. ಪ್ರತಿಯೊಬ್ಬರು ಒಂದೊಂದು ಗಿಡ ನೆಟ್ಟು, ಅದರ ಪೋಷಣೆ ಮಾಡಬೇಕು. ಪರಿಸರ ಸಂಪನ್ಮೂಲಗಳ ರಕ್ಷಣೆ ನಮ್ಮ ಮುಂದಿನ ಉಜ್ವಲ ಭವಿಷ್ಯಕ್ಕೆ ದಾರಿದೀಪವಾಗುತ್ತದೆ. ಎಲ್ಲರೂ ಸಕ್ರಿಯವಾಗಿ ಪರಿಸರ ಸಂರಕ್ಷಣೆಯಲ್ಲಿ ಪಾಲ್ಗೊಳ್ಳಿ ಎಂದು ಸಲಹೆ ನೀಡಿದರು.ವಲಯ ಅರಣ್ಯಾಧಿಕಾರಿ ಎ. ಸುನೀಲ್ ಕುಮಾರ್ ಮಾತನಾಡಿ ಮನುಷ್ಯ ತಾಯಿ ಋಣ ತೀರಿಸಬೇಕೆಂಬ ನಾಣ್ಯವು ಇದೆ. ಅದೇ ರೀತಿ ಭೂಮಿಯನ್ನು ಕೂಡ ತಾಯಿಗೆ ಹೋಲಿಸಲಾಗಿದೆ. ಪ್ರತಿಯೊಬ್ಬರು ಒಂದೊಂದು ಗಿಡ ನೆಟ್ಟು, ಭೂ ತಾಯಿಯ ಋಣ ತೀರಿಸುವಂತಾಗಬೇಕು ಎಂದು ಮನವಿ ಮಾಡಿದರು. ಈ ಸಂದರ್ಭದಲ್ಲಿ ಸಹಾಯಕ ಕೃಷಿ ನಿರ್ದೇಶಕ ಸಿ ಎಸ್ ಈಶ್, ಬೆಸ್ಕಾಂ ಎಇಇ ಕಿರಣ್, ಸಾಮಾಜಿಕ ವಲಯ ಅರಣ್ಯಾಧಿಕಾರಿ ದಯಾನಂದ್ ಸೇರಿದಂತೆ ತಾಲ್ಲೂಕು ಮಟ್ಟದ ಅಧಿಕಾರಿಗಳು, ಪ್ರಾಂಶುಪಾಲರು ಹಾಗೂ ಸಿಬ್ಬಂದಿಗಳು ಮತ್ತು ವಿದ್ಯಾರ್ಥಿಗಳಿದ್ದರು.

ಅಮೃತ ಸರೋವರ ದಂಡೆ ಮೇಲೆ ಪರಿಸರ ಜಾಗೃತಿ

» ಚಿತ್ರದುರ್ಗ
ಚಿತ್ರದುರ್ಗ ತಾಲ್ಲೂಕಿನ ಭರಮಸಾಗರ ಗ್ರಾಮ ಪಂಚಾಯತಿ ವ್ಯಾಪ್ತಿಯಲ್ಲಿ ಮಹಾತ್ಮಾ ಗಾಂಧಿ ನೆರೇಗಾ ಯೋಜನೆಯಡಿ ಅನುಷ್ಠಾನಗೊಂಡ ಅಮೃತ ಸರೋವರ ದಂಡೆಯ ಮೇಲೆ ವಿಶ್ವ ಪರಿಸರ ದಿನಾಚರಣೆ ಪ್ರಯುಕ್ತ ಸಸಿ ನೆಡುವ ಮತ್ತು ಪರಿಸರ ಜಾಗೃತಿ ಕಾರ್ಯಕ್ರಮ ಆಚರಿಸಲಾಯಿತು. ಜಿಲ್ಲಾ ಪಂಚಾಯತಿ ಎಸ್. ಜಿ.ಸೋಮಶೇಖರ್ ಅವರು ವಿಶ್ವ ಪರಿಸರ ದಿನಾಚರಣೆ ಪ್ರಯುಕ್ತ ಅಮೃತ ಸರೋವರದ ದಂಡೆಯ ಮೇಲೆ ಸಸಿ ನೆಟ್ಟು, ಮೋರ್ಚಿ ದೇಸಾಯಿ ವಸತಿ ಶಾಲಾ ವಿದ್ಯಾರ್ಥಿಗಳಿಗೆ ಪರಿಸರ ಜಾಗೃತಿ ಮೂಡಿಸಿದರು. ಜೊತೆಗೆ ಪರಿಸರ ಪ್ರಬಂಧ ಸ್ಪರ್ಧೆಯಲ್ಲಿ ವಿಜೇತರಾದ ಮಕ್ಕಳಿಗೆ ಬಹುಮಾನ ವಿತರಿಸಿದರು. ಈ ವೇಳೆ ಮಾತನಾಡಿದ ಜಿಲ್ಲಾ ಪಂಚಾಯತಿ ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ ಎಸ್.ಜಿ.ಸೋಮಶೇಖರ್, ಪ್ರತಿ ವರ್ಷ ಜೂನ್ 5ರಂದು ವಿಶ್ವದಾದ್ಯಂತ ವಿಶ್ವ ಪರಿಸರ ದಿನ ಆಚರಿಸಲಾಗುತ್ತದೆ. ಪರಿಸರದ ಬಗ್ಗೆ ಜಾಗೃತಿ ಮತ್ತು ನಮ್ಮ ಪರಿಸರದ ರಕ್ಷಣೆಗೆ ಉತ್ತೇಜಿಸಲು ಈ ದಿನ ಆಚರಿಸಲಾಗುತ್ತದೆ. ಜೀವಿಗಳ ಪೋಷಣೆಯಲ್ಲಿ ಪರಿಸರ ಪ್ರಮುಖ ಪಾತ್ರ ವಹಿಸುತ್ತದೆ. ಪರಿಸರದ ಸಮೃದ್ಧಿ ಆರೋಗ್ಯಕರ ಜೀವನ ಮತ್ತು ಭೂಮಿಯ ಮೇಲಿನ ಪ್ರತಿಯೊಂದು ಜೀವಿಯ ಜೀವನದ ಅಸ್ತಿತ್ವಕ್ಕೆ ಕಾರಣವಾಗಿದೆ



ಎಂದರು.ಮಾನವ ಹಾಗೂ ಇತರ ಪ್ರಾಣಿ, ಪಕ್ಷಿಗಳು, ಸೇರಿದಂತೆ ಪ್ರತಿಯೊಂದು ಜೀವ ಸಂಕುಲ ಆಹಾರ, ಗಾಳಿ, ನೀರು ಇತರ ಅಗತ್ಯತೆಗಳಿಗಾಗಿ ಪರಿಸರವನ್ನು ಅವಲಂಭಿಸಿದೆ ಎಂದರೆ ತಪ್ಪಾಗಲಾರದು. ಆದರೆ ಇತ್ತೀಚಿನ ದಿನಗಳಲ್ಲಿ ಮಾನವನು ಆಧುನಿಕ ಬದುಕಿನ ಗೀಳಿಗೆ ಬಿದ್ದು ಪರಿಸರ ನಾಶ ಮಾಡುತ್ತಿದ್ದಾನೆ. ಈಗ ಮಾನವನ ಈ ದುರಾಸೆಯಿಂದ ಗಾಳಿ, ನೀರು, ಮಣ್ಣು ಮುಂತಾದ ಪರಿಸರದ ಪ್ರತಿಯೊಂದು ಅಂಶವೂ ಕಲುಷಿತಗೊಂಡಿದೆ. ಮನುಷ್ಯ ತನ್ನ ಅಭಿವೃದ್ಧಿಗಾಗಿ ತನ್ನ ಅರಿವಿಲ್ಲದಂತೆ ಪರಿಸರ ಹಾಳು ಮಾಡುತ್ತಿದ್ದಾನೆ ಎಂದು ಬೇಸರಿಸಿದರು.ತುದ್ದ ಜಲ ಪರಿಸರ ವ್ಯವಸ್ಥೆಯ ಜಲಚಕ್ರ ಭೂಮಿ ಫಲವತ್ತತೆ ಕಾಪಾಡುತ್ತದೆ. ಪರಿಸರದ ಮೂಲ ಪತ್ತೆ ಮತ್ತು ಶುದ್ಧ ಜಲ ಪರಿಸರ ವ್ಯವಸ್ಥೆ ನಿರ್ವಹಣೆ ಮಾಡಬೇಕಿದೆ. ಪ್ರತಿಯೊಂದು ಜೀವ ಸಂಕುಲ ತನ್ನ ಅಸ್ತಿತ್ವಕ್ಕಾಗಿ ಪರಿಸರದ ಮೇಲೆ ಅವಲಂಬಿತನಾಗಿದೆ. ಈ ಆಧುನಿಕ ಪ್ರಪಂಚದ ಪರಿಸರ ವಿಪತ್ತುಗಳ ಬಗ್ಗೆ ಜಾಗೃತಿ ಮೂಡಿಸಲು ಮತ್ತು ಜನರು ಸುಸ್ಥಿರ ಜೀವನವನ್ನು ಸಾಗಿಸಿ ಪರಿಸರ ಕಾಪಾಡುವುದನ್ನು ಪ್ರೋತ್ಸಾಹಿಸುವುದು ಈ ದಿನದ ಮಹತ್ವವಾಗಿದೆ. ಹಾಗೆ ಈ ಜಾಗೃತಿ ಶಾಲಾ ವಿದ್ಯಾರ್ಥಿಗಳಲ್ಲಿ ಪ್ರಬಂಧ ಸ್ಪರ್ಧೆ ಏರ್ಪಡಿಸಿ ಬಹುಮಾನ ನೀಡಿರುತ್ತಿದ್ದು ಇಂದಿನ ಮಕ್ಕಳು ದೇಶವೇಮ ಮತ್ತು ಪರಿಸರ ಪ್ರೇಮವನ್ನು ಚಿಕ್ಕಂದಿನಿಂದಲೇ

ಬೆಳೆಸಿಕೊಳ್ಳಬೇಕು ಇದಕ್ಕೆ ಮೋಷಕರು ಶಾಲಾಶಿಕ್ಷಕರುಗಳು ಮತ್ತು ಸಾರ್ವಜನಿಕರು ಪ್ರೋತ್ಸಾಹಿಸಬೇಕೆಂದರು. ಇದೇ ಸಂದರ್ಭದಲ್ಲಿ ಮೋರ್ಚಿ ದೇಸಾಯಿ ವಸತಿ ಶಾಲಾ ವಿದ್ಯಾರ್ಥಿಗಳಿಗೆ ಪರಿಸರ ಜಾಗೃತಿಯ ಬಗ್ಗೆ ಪ್ರಬಂಧ ಸ್ಪರ್ಧೆಯಲ್ಲಿ ಪ್ರಥಮ ಸ್ಥಾನ 7ನೇ ತರಗತಿಯಲ್ಲಿ ವ್ಯಾಸಂಗ ಮಾಡುತ್ತಿರುವ ವಿದ್ಯಾರ್ಥಿಯಾದ ದೀಕ್ಷಿತ್ ಪ್ರಥಮ ಸ್ಥಾನ, 10ನೇ ತರಗತಿಯಲ್ಲಿ ವ್ಯಾಸಂಗ ಮಾಡುತ್ತಿರುವ ವಿದ್ಯಾರ್ಥಿ ಮೋಹನ್ ದ್ವಿತೀಯ ಸ್ಥಾನ ಮತ್ತು 10ನೇ ತರಗತಿಯಲ್ಲಿ ವ್ಯಾಸಂಗ ಮಾಡುತ್ತಿರುವ ವಿದ್ಯಾರ್ಥಿ ಕಿರಣ್ ರವರಿಗೆ ಬಹುಮಾನ ನೀಡಲಾಯಿತು. ಸ್ಪರ್ಧೆಯಲ್ಲಿ ಭಾಗವಹಿಸಿದ ಎಲ್ಲಾ ವಿದ್ಯಾರ್ಥಿಗಳಿಗೆ ಸಮಾಧಾನಕರ ಬಹುಮಾನ ನೀಡಿ, ಸಿಬಿ ಹಂಚಲಾಯಿತು.ಕಾರ್ಯಕ್ರಮದಲ್ಲಿ ಜಿಲ್ಲಾ ಪಂಚಾಯತಿ ಉಪಕಾರ್ಯದರ್ಶಿ ಕೆ.ತಿಮ್ಮಪ್ಪ, ಸಾಮಾಜಿಕ ಅರಣ್ಯ ಉಪ ಅರಣ್ಯ ಸಂರಕ್ಷಣಾಧಿಕಾರಿ ಹರೀಶ್, ತಾ.ಪಂ ಇಬಿ ಅನಂತರಾಜು, ಜಿ.ಪಂ ಎಡಿಪಿಸಿ ಮೋಹನ್ ಕುಮಾರ್, ಸಹಾಯಕ ಉಪ ಸಂರಕ್ಷಣಾಧಿಕಾರಿ ನಾಗೇಂದ್ರನಾಯ್ಕ, ವಲಯ ಅರಣ್ಯಾಧಿಕಾರಿ ಅಕ್ಕತಾ, ತಾ.ಪಂ ಸಹಾಯಕ ನಿರ್ದೇಶಕ ಎಚ್. ಯರಿಸ್ವಾಮಿ, ತಾಲ್ಲೂಕು ಇಂಜಿನಿಯರೊಬ್ಬರು ಸತ್ಯನಾಯಕ, ತಾ.ಪಂ ಸಂಯೋಜಕ ಶಶಿಧರ್, ಪಿ.ಡಿ.ಡಿ. ಶ್ರೀದೇವಿ, ಡಿಪ್ಯು ಆರ್ ಎಫ್ ವೀರೇಶ್, ಶಾಲಾ ಶಿಕ್ಷಕರು ಹಾಗೂ ವಿದ್ಯಾರ್ಥಿಗಳು ಇದ್ದರು.

ಶಾಲೆಗಳಲ್ಲಿ ಪ್ರಬಂಧ ಸ್ಪರ್ಧೆ, ಚಿತ್ರ ಕಲೆ ಸ್ಪರ್ಧೆ, ಅರಿವು ಜಾಫ, ಬೀದಿ ನಾಟಕ ಸಸಿ ನೆಟ್ಟವರಿಗೆ ಸ್ವರ್ಗದ ಬಾಗಿಲು ಮುಕ್ತ

» ಹೊಸದುರ್ಗ
ವಿಶ್ವ ಪರಿಸರ ದಿನಾಚರಣೆಯ ಅಂಗವಾಗಿ ಪಟ್ಟಣದ ಸಮೀಪದಲ್ಲಿರುವ ಘನಶ್ಯಾನ್ಯ ನಿವೇಶನ ಘಟಕದ ಸುತ್ತ-ಮುತ್ತ ಮತ್ತು ರಸ್ತೆಯ ಇಕ್ಕೆಲಗಳಲ್ಲಿ 100ಕ್ಕೂ ಹೆಚ್ಚು ಸಸಿಗಳನ್ನು ನೆಡುವ ಕಾರ್ಯಕ್ರಮಕ್ಕೆ ಮಂಸೂಬಾ ಮುಖ್ಯಾಧಿಕಾರಿ ತಿಮ್ಮರಾಜು ಜಿ.ವಿ. ಚಾಲನೆ ನೀಡಿದರು. ಇದೇ ಸಂದರ್ಭದಲ್ಲಿ ಮಾತನಾಡಿದ ಮಂಸೂಬಾ ಮುಖ್ಯಾಧಿಕಾರಿ ತಿಮ್ಮರಾಜು ಪಟ್ಟಣದ ಎಲ್ಲಾ ಸಾರ್ವಜನಿಕರು ಪ್ರತಿ ಮನೆ ಮುಂದೆ 2 ಗಿಡಗಳನ್ನು ನೆಟ್ಟು ಪೋಷಿಸುವುದರಿಂದ ಸ್ವರ್ಗದ ಬಾಗಿಲು ಎಂದೆಂದಿಗೂ ಮುಕ್ತವಾಗಿರುತ್ತದೆ. ಉತ್ತಮ ಪರಿಸರ ನಿರ್ಮಾಣಕ್ಕೆ ಹಾಗೂ ಏಕ ಬಳಕೆ ನಿಷೇಧಿತ ಪ್ಲಾಸ್ಟಿಕ್ ಬಳಕೆಗೆ ಕಡಿವಾಣ ಹಾಕಲು ಮಂಸೂಬಾ ಮುಖ್ಯಾಧಿಕಾರಿ ಕೈಜೋಡಿಸಲು ಕರೆ ನೀಡಿದರು. ಹಿರಿಯ ಆರೋಗ್ಯ ನಿರೀಕ್ಷಕ ಬಸವರಾಜ.ಎಂ ಮಾತನಾಡಿ ಮಂಸೂಬಾ ವತಿಯಿಂದ ಸಮುದಾಯ ಹಾಗೂ ಸಾರ್ವಜನಿಕರ ಸಾರ್ವಜನಿಕರ ಸಹಭಾಗಿತ್ವದಲ್ಲಿ ಹಲವು ಪ್ಲಾಸ್ಟಿಕ್ ಬಳಕೆ, ಸಸಿ ನೆಡುವುದು, ತ್ಯಾಜ್ಯ ನಿರ್ವಹಣೆ, ಭೂ-ಸವಕಳಿ ಹಾಗೂ ಉತ್ತಮ ಪರಿಸರ ನಿರ್ಮಾಣದ ಕುರಿತು ಹಲವು ಅರಿವು ಕಾರ್ಯಕ್ರಮಗಳನ್ನು ಹಮ್ಮಿಕೊಳ್ಳಲಾಗಿದ್ದು ಈ ನಿಟ್ಟಿನಲ್ಲಿ ಶಾಲೆಗಳಲ್ಲಿ ಪ್ರಬಂಧ ಸ್ಪರ್ಧೆ, ಚಿತ್ರ ಕಲೆ ಸ್ಪರ್ಧೆ, ಅರಿವು ಜಾಫ, ಬೀದಿ ನಾಟಕಗಳನ್ನು ಹಮ್ಮಿಕೊಳ್ಳಲು ಕಾರ್ಯಕ್ರಮವನ್ನು ರೂಪಿಸಲಾಗಿದ್ದು, ಜನ ಪ್ರತಿನಿಧಿಗಳು ವಾರ್ಡ್ ಸದಸ್ಯರುಗಳು,



ಸಂಘ-ಸಂಸ್ಥೆಗಳ ಸಹಯೋಗದೊಂದಿಗೆ ಹಮ್ಮಿಕೊಳ್ಳುವುದರಮೂಲಕ ಅರಿವು ಮೂಡಿಸಲು ಕ್ರಮಕೈಗೊಳ್ಳಲಾಗುವುದು ಎಂದರು. ಈ ಸಂದರ್ಭದಲ್ಲಿ ಆರೋಗ್ಯ ನಿರೀಕ್ಷಕರಾದ ಕಲ್ಪನಾಟಿ, ಕಂದಾಯಾಧಿಕಾರಿಗಳಾದ ಯೋಗೇಶ್ ಬಿ.ಎಲ್ ಹಾಗೂ ಮಂಸೂಬಾ ಸಿಬ್ಬಂದಿಗಳಾದ ಕುಮಾರ್, ರಾಜೇಶ್, ಪೌರಕಾರ್ಮಿಕರು ಹಾಗೂ ಇನ್ನಿತರರು ಹಾಜರಿದ್ದರು.

ಗುಣಮಟ್ಟದ ಶಿಕ್ಷಣಕ್ಕೆ ಆದ್ಯತೆ ನೀಡಲಾಗುವುದು: ಕೃಷ್ಣಮೂರ್ತಿ



» ಹೊಸದುರ್ಗ
ನಮ್ಮ ಕನಕ ವಿದ್ಯಾಸಂಸ್ಥೆ ಆಡಿಯಲ್ಲಿ ಆರಂಭಿಸಿರುವ ರಂಗನಾಥ ಪದವಿ ಪೂರ್ವ ಕಾಲೇಜಿನಲ್ಲಿ ಗುಣಮಟ್ಟದ ಶಿಕ್ಷಣಕ್ಕೆ ಆದ್ಯತೆ ನೀಡಲಾಗುವುದು ಎಂದು ಕನಕ ವಿದ್ಯಾಸಂಸ್ಥೆಯ ಅಧ್ಯಕ್ಷ ಡಾ.ಎಂ.ಎಚ್.ಕೃಷ್ಣಮೂರ್ತಿ ತಿಳಿಸಿದರು. ಪಟ್ಟಣದ ತರೀಕೆರೆ ರಸ್ತೆಯಲ್ಲಿರುವ ಕನಕ ವಿದ್ಯಾಸಂಸ್ಥೆಯಲ್ಲಿ ರಂಗನಾಥ ಪದವಿ ಪೂರ್ವ ಕಾಲೇಜಿನ ಪ್ರಥಮ ವರ್ಷದ ಓದುಸಿ ತರಗತಿ ಆರಂಭ ಹಾಗೂ ಪರಿಸರ ದಿನಾಚರಣೆ ಕಾರ್ಯಕ್ರಮ ಉದ್ಘಾಟನೆ ಮಾಡಲಾಯಿತು. ಕಣ್ಣಿಗೆ ಕಾಣದ ದೂರದ ಊರಿಗೆ ಹೋಗಿ ಅಧಿಕ ಖರ್ಚು ಮಾಡಿಕೊಳ್ಳದೇ, ಸ್ಥಳೀಯವಾಗಿ ಸಿಗುವ ಗುಣಮಟ್ಟದ ಶಿಕ್ಷಣವನ್ನು ಇಲ್ಲಿನ ವಿದ್ಯಾರ್ಥಿಗಳು ಪಡೆದುಕೊಳ್ಳಬೇಕು. ನಮ್ಮ ಕಾಲೇಜಿನ ನುರಿತ ಅನುಭವಿ ಅಧ್ಯಾಪಕ ವರ್ಗ, ಸುಸಜ್ಜಿತ ಪ್ರಯೋಗಾಲಯ, ವಿಶಾಲ ಆಟದ ಮೈದಾನ, ಹಾಸ್ಟಲ್ ಸೌಲಭ್ಯ ಹೊಂದಿದೆ. ವಿಷಯವಾರು ಅಧ್ಯಾಪಕರು ಪ್ರತಿದಿನ ವಾರ್ಡನ್ ಆಗಿ ಕಾರ್ಯ ನಿರ್ವಹಿಸುವರು ಎಂದು ತಿಳಿಸಿದರು. ಕಾರ್ಯಕ್ರಮದ ಅಧ್ಯಕ್ಷತೆ ವಹಿಸಿದ್ದ ಪ್ರಾಂಶುಪಾಲರಾದ ಸಿ.ಮಾರುತಿ ಮಾತನಾಡಿ, ನಮ್ಮ ಸಂಸ್ಥೆಯ ಆರೋಗ್ಯಕರ ಕಾರ್ಯದ ವಿದ್ಯಾರ್ಥಿಗಳ ಪರಿಶ್ರಮ ಬಹಳ ಮುಖ್ಯ. ಅತ್ಯುತ್ತಮ ಶೈಕ್ಷಣಿಕ ಸಾಧನೆಗೆ ಎಲ್ಲಾ ರೀತಿಯ ಸೌಲಭ್ಯ ಒದಗಿಸಲು ನಮ್ಮ ಸಂಸ್ಥೆ ಬದ್ಧವಾಗಿದೆ. ಹಾಗೂ ವಿದ್ಯಾರ್ಥಿಗಳು ಯಾವುದೇ ಕೀಳರಿಮೆ ಹಾಗೂ ಅಹಂಭಾವ ತೋರದೇ ಉತ್ತಮ ಸಾಧನೆ ಮಾಡಿ ಸಂಸ್ಥೆಯ ಬೆಳವಣಿಗೆಗೆ ಸಹಕರಿಸಬೇಕು. ಐಐಟಿ, ಜೆಇಇ, ಸಿಇಐ ಸ್ಪರ್ಧಾತ್ಮಕ ಪರೀಕ್ಷೆ ಯಶಸ್ವಿ ವಿದ್ಯಾರ್ಥಿಗಳನ್ನು ತಯಾರಿ ಮಾಡುವುದು ನಮ್ಮ ಮುಖ್ಯ ಉದ್ದೇಶವಾಗಿದೆ ಎಂದು ಹೇಳಿದರು. ಕಾರ್ಯಕ್ರಮದಲ್ಲಿ ಕಾಲೇಜಿನ ಅಕಾಡೆಮಿಕ್ ಕೋ ಆರ್ಟಿನೇಟರ್ ಡಾ.ಕೆ. ಉಮೇಶ್, ವ್ಯವಸ್ಥಾಪಕ ದೇವಮಲ್ಲಿಕಾರ್ಜುನ್ ಮಾತನಾಡಿದರು. ಈ ಸಂದರ್ಭದಲ್ಲಿ ಅಧ್ಯಾಪಕರಾದ ಸ್ವಾಮಿ, ಸಂತೋಷ್, ನಂಜೇಗೌಡ, ಪೂಜಾ, ತಿಪ್ಪೇಶ್, ಸೇರಿ ಇನ್ನಿತರರ ಸಮ್ಮೇಳನವಾಯಿತು.

ಪ್ರಮುಖ ಸುದ್ದಿ

ಆರ್.ಕೆ.ಸರ್ಧಾರ್‌ರನ್ನು ನಿಗಮ ಮಂಡಳಿಗೆ ನೇಮಿಸಿ

» ಚಿತ್ರದುರ್ಗ
ಚಿತ್ರದುರ್ಗದ ಮುಖ್ಯ ನಾಯಕರು, ನಗರಾಭಿವೃದ್ಧಿ ಪ್ರಾಧಿಕಾರದ ಮಾಜಿ ಅಧ್ಯಕ್ಷರಾದ ಆರ್.ಕೆ.ಸರ್ಧಾರ್ ರವರನ್ನು ರಾಜ್ಯ ಮಟ್ಟದ ನಿಗಮ ಮಂಡಳಿಯ ಅಧ್ಯಕ್ಷರನ್ನಾಗಿ ಮಾಡುವಂತೆ ಮುಖ್ಯ ಮುಖಂಡರು ಮುಖ್ಯಮಂತ್ರಿ ಸಿದ್ದರಾಮಯ್ಯ ಹಾಗೂ ಕೆಪಿಸಿಸಿ ಅಧ್ಯಕ್ಷರಾದ ಡಿ.ಕೆ.ಶಿವಕುಮಾರ್ ರವರನ್ನು ಒತ್ತಾಯಿಸಿದ್ದಾರೆ. ಚಿತ್ರದುರ್ಗ ನಗರದ ಪತ್ರಿಕಾ ಭವನದಲ್ಲಿ ಸುದ್ದಿಗೋಷ್ಠಿಯಲ್ಲಿ ಮಾತನಾಡಿದ ಅವರು, ಮಾನವ ಹಕ್ಕುಗಳ ಆಯೋಗದ ಜಿಲ್ಲಾಧ್ಯಕ್ಷರಾದ ಮಹಮ್ಮದ್ ಯಾಸೀನ್‌ರವರು ಸರ್ಧಾರ್‌ರವರು ಬಹಳ ವರ್ಷದಿಂದಲೂ ಕಾಂಗ್ರೆಸ್ ಪಕ್ಷದ ಕಾರ್ಯಕರ್ತರಾಗಿ ಕೆಲಸವನ್ನು ಮಾಡಿದ್ದಲ್ಲದೆ ಜಿಲ್ಲೆಯಲ್ಲಿ ಪಕ್ಷವನ್ನು ಸಂಘಟಿಸಲು ಸಹಾ ನೆರವಾಗಿಲ್ಲ. ಕಾಂಗ್ರೆಸ್ ಪಕ್ಷದಲ್ಲಿ ವಿವಿಧ ಹುದ್ದೆಗಳನ್ನು ಸಮರ್ಥವಾಗಿ ನಿಭಾಯಿಸಿದ್ದು, ಈ ಬಾರಿಯ ವಿಧಾನಸಭಾ ಚುನಾವಣೆಯಲ್ಲಿ ಚಿತ್ರದುರ್ಗ



ವಿಧಾನಸಭಾ ಕ್ಷೇತ್ರದಲ್ಲಿ ಕಾಂಗ್ರೆಸ್ ಪಕ್ಷದ ಅಧ್ಯಕ್ಷಿ ಗೆಲುವಿಗೆ ಶ್ರಮಿಸಿದ್ದಾರೆ. ಇವರ ಕಾರ್ಯಕ್ಕೆ ರಾಜ್ಯ ಮಂಡಳಿಯ ನಿಗಮ ಮಂಡಳಿ ಅಧ್ಯಕ್ಷ ಸ್ಥಾನವನ್ನು ನೀಡಬೇಕು, ಕಳೆದ 35 ವರ್ಷದಿಂದಲೂ ಕಾಂಗ್ರೆಸ್ ಪಕ್ಷದಲ್ಲಿ ದುಡಿದಿದ್ದಾರೆ ಇದಲ್ಲದೆ ಕಳೆದ ಮೂರು ಬಾರಿಯೂ ಪಕ್ಷದ ಎಂ.ಎ.ಎಲ್. ಸ್ಥಾನದಿಂದ ಟಿಕೆಟ್ ವಂಚಿತರಾಗಿದ್ದಾರೆ. ಆದರೂ ಸಹಾ ಪಕ್ಷದ ಮೇಲೆ ನಿರಾಸೆಯಾಗದೆ ಪಕ್ಷಕ್ಕಾಗಿ ದುಡಿದಿದ್ದಾರೆ. ಇದಲ್ಲದೆ ಯುವಜನತೆಯನ್ನು ಪಕ್ಷದತ್ತ ಸೆಳೆಯುವ ಕಾರ್ಯವನ್ನು ಸಹಾ

ಮಾಡಿದ್ದಾರೆ.ಈ ಬಾರಿಯೂ ಸಹಾ ಟಿಕೆಟ್‌ಗೆ ಪ್ರಯತ್ನ ಮಾಡಿದ್ದರು ಇನ್ನೇನು ಟಿಕೆಟ್ ಸಿಕ್ಕಿತೆಂದೆ ಅನ್ನುತ್ತಿದ್ದಾಗ ಟಿಕೆಟ್ ಕೈ ತಪ್ಪಿತು. ಚಿತ್ರದುರ್ಗದ ಏಕೈಕ ನಾಯಕ ಎಂದರೆ ಆರ್.ಕೆ.ಸರ್ಧಾರ್‌ರವರಾಗಿದ್ದಾರೆ. ಅಲಸಂಖ್ಯಾತರ ಆಶಾಕೀರ್ಣ ವಾಗಿದ್ದಾರೆ. ಇವರನ್ನು ರಾಜ್ಯ ಮಟ್ಟದ ಯಾವುದಾದರೂ ಉನ್ನತ ಸ್ಥಾನವನ್ನು ನೀಡುವುದರ ಮೂಲಕ ಸರ್ಧಾರ್ ರವರನ್ನು ಬೆಳಸಬೇಕಾಗಿ ಮನವಿ ಮಾಡಿದ್ದಾರೆ. ಈ ಸಂದರ್ಭದಲ್ಲಿ ನಿವೃತ್ತ ಡಿ.ವೈ.ಎಸ್.ಪಿ. ಅಬ್ದುಲ್ ರಹಮಾನ್ ಲೈಟ್ ಸಂಘದ ಮಾಜಿ ಅಧ್ಯಕ್ಷರಾದ ಕುಮಾರ್, ಕಾರ್ಮಿಕ ವಿಭಾಗದ ಜಿಲ್ಲಾಧ್ಯಕ್ಷರಾದ ಮಹಮ್ಮದ್ ವಾಸಿಂ, ಮಸೀದಿ ಸದಸ್ಯರಾದ ಜಬೀರ್‌ಪುಲ್ಲಾ, ಮಾನವ ಹಕ್ಕುಗಳ ಆಯೋಗದ ಸಂಘಟನಾ ಕಾರ್ಯದರ್ಶಿ ಕಾರ್ತಿಕೇಶ್ವರ, ಸಂಜೀವ ಸುರಕ್ಷಾ ಟ್ರಸ್ಟ್‌ನ ಜಂಟಿ ಕಾರ್ಯದರ್ಶಿ ಶಶಿಧರ್, ಸಾಮಾಜಿಕ ಮಾಧ್ಯಮ ನಗರಾಧ್ಯಕ್ಷ ಸಮೀರ್‌ಖಾನ್, ಡಿ.ಎಸ್.ಎಸ್. ಜಿಲ್ಲಾಧ್ಯಕ್ಷ ಪ್ರಸನ್ನ ಕುಮಾರ್ ಉಪಸ್ಥಿತರಿದ್ದರು.

ಹಿಂದುಳಿದ ವರ್ಗಗಳ ಚೌಂಚಿಯನ್ ಅರಸು



ಭೋವಿ ವಡ್ಡರ ಮುಖಂಡರ ಹೋರಾಟದ ದಿನಗಳ ನೆನಪು

ನಾನು ಕಂಡಂತೆ

1975 ರ ಕಾಲಘಟ್ಟ, ಅದೇ ತಾನೇ ಅರಸುವರು ಮುಖ್ಯಮಂತ್ರಿಯಾಗಿ ಮೂರ್ನಾಲ್ಕು ವರ್ಷಗಳಾಗಿದ್ದವು. ಅರಸುವರು ಹಿಂದುಳಿದ ವರ್ಗಗಳ ಬೆಂಬಲದಿಂದ ಮುಖ್ಯಮಂತ್ರಿಯಾಗಿದ್ದರಿಂದ ಹಿಂದುಳಿದ ವರ್ಗಗಳ ಸುಖ ತೀರಿಸಲು ಉತ್ತರಿಸಿದ್ದರು. ನಿಜಲಿಂಗಪ್ಪನವರು ವಿರುದ್ಧವಾಗಿ ನಿಂತ ಅರಸುವರು ಬಲಾಢ್ಯ ಪೂಜ್ಯ ಡಾ. ಸಮುದಾಯದ ವಿರುದ್ಧವಾಗಿ ಅಹಿಂದ ಸಮೂಹವನ್ನು ಬಹಳ ವ್ಯವಸ್ಥಿತವಾಗಿ ರಾಜಕೀಯ ಶಕ್ತಿಯಾಗಿ ಬಲಪಡಿಸಿದ್ದರು. ಹಾಗಾಗಿ ತಮ್ಮ ಬೆಂಬಲದಿಂದಲೇ ಮುಖ್ಯಮಂತ್ರಿಯಾದ ಅರಸುವರಿಂದ ಹೆಚ್ಚಿನ ಸವಲತ್ತುಗಳನ್ನು ಪಡೆದು ಅಭಿವೃದ್ಧಿಯಾಗಲು ದಲಿತರು ಮತ್ತು ಹಿಂದುಳಿದವರಲ್ಲಿ ಪ್ರೇರಣೆಯನ್ನು ಒದಗಿಸುವಾಗ ದಲಿತರ ನಾಯಕರಲ್ಲಿ ಬಿ.ಬಸವಲಿಂಗಪ್ಪನವರು ತಮ್ಮ ಸಮುದಾಯಗಳ ಪರ ಪ್ರಬಲವಾಗಿ ದಾಳಿ ಎಸೆಯುತ್ತಿದ್ದರು. ಬಸವಲಿಂಗಪ್ಪನವರು ಕೇವಲ ತಮ್ಮ ಸಮುದಾಯದ ಪರ ನಿಂತು ಹೋರಾಡುವುದು ಬೇಡಿಕೆಗಳನ್ನು ಹೆಚ್ಚಿಸುತ್ತಾ ಹೋದಂತೆ ಇತರ ಹಿಂದುಳಿದ ಸಮುದಾಯಗಳಿಗೆ ತಮಗೂ ಹೀಗೆ ಒಬ್ಬ ನಾಯಕ ಬೇಕೆನಿಸಿದಾಗ ಉತ್ತರವಾಗಿ ಬಂದವರು ಧಾರವಾಡ ಸಂಸದರಾಗಿದ್ದ ಡಿ.ಕೆ.ನಾಯ್ಡ್ ಅವರು. ಈ ಡಿ.ಕೆ. ನಾಯ್ಡ್ ಅವರ ಸ್ನೇಹಿತರಾಗಿದ್ದ ಬಿಬಿಲ (ಸಂಕ್ಷಿಪ್ತವಾಗಿ ಹೀಗೆ ತಿಮ್ಮಪ್ಪ ಗುಂಡಗಟ್ಟಿಯವರು) ಯವರು ಅರಸುವರ ನೆಚ್ಚಿನ ಅಧಿಕಾರಿಯಾಗಿದ್ದರು. ಆಗ ಉತ್ತರ ಕರ್ನಾಟಕದಲ್ಲಿ ವಡ್ಡರ ಸಮಾಜವು ಹಿಂದುಳಿದ ಬುಡಕಟ್ಟು ಗುಂಪಿನಡಿ ಮೀಸಲಾತಿ ಪಡೆಯುತ್ತಿದ್ದರಿಂದ ಆಗಿನ ಹಿಂದುಳಿದ ಮುಖಂಡರ ಜೊತೆಗೆ ವಡ್ಡರ ಭೋವಿ ಸಮಾಜದ ಪ್ರತಿನಿಧಿಯಾಗಿ ಬಿಬಿಲ ಯವರು ಅಖಂಡ ಕರ್ನಾಟಕದ ವ್ಯಾಪ್ತಿಯಲ್ಲಿ ಪರಿಶಿಷ್ಟ ಜಾತಿ ಮೀಸಲಾತಿಯ ಹೋರಾಟ ನಡೆಸಿದರು. ಆಗ ಸಂಸದರಾಗಿದ್ದ ಉಜ್ಜ್ವಲ ಅವರ ಮೂಲಕ ಲೋಕಸಭೆಯಲ್ಲಿ ಭೋವಿ ಸಮಾಜ ಮತ್ತು ಸಮಾನಾಂತರ ಜಾತಿಗಳಿಗೆ ಅಖಿಲ ಭಾರತದಲ್ಲಿ ರಾಜ್ಯ ಮತ್ತು ಪ್ರದೇಶ ಮಿತಿಯನ್ನು ಮೀರಿ ಮೀಸಲಾತಿ ನೀಡಬೇಕೆಂದು ದಿಂಡಿಚಿ ವಿಜ್ಞಾನದಿಭಿಣಿರೂಪ ಒಬ್ಬ ಜಿಜ್ಞಾಸುಕರ ಒಬ್ಬರನ್ನು 1975 ರಲ್ಲಿ ಸಂಸತ್ತಿನಲ್ಲಿ ಮಂಡಿಸಲು ಕಾರಣರಾದರು. ಈ ಮಸೂದೆಯನ್ನು ಈಗಿನಂತೆಯೇ ಆಗಲೂ ಬಸವಲಿಂಗಪ್ಪ ನೇತೃತ್ವದಲ್ಲಿ ಎಡೆಗೈ ಬಲಗೈ ಸಮುದಾಯದ ಮುಖಂಡರು ವಿರೋಧಿಸಿದ್ದರಿಂದ ಈಗಲೂ ಈ ಮಸೂದೆ 1976 ರಿಂದಲೂ ಸಂಸತ್ತಿನಲ್ಲಿ ನಿಲ್ಲ ಇದೆ. ಇವರ ವಿರೋಧದ ನಡುವೆಯೂ 1976 ರಲ್ಲಿ ವಡ್ಡರ ಸಮಾಜವನ್ನು ಮೈಸೂರು ರಾಜ್ಯದ ಭೋವಿ ಸಮಾನಾಂತರವೆಂದು ಆದೇಶ ಮಾಡಿಸಿ ರಾಷ್ಟ್ರಪತಿಗಳ ಆದೇಶ ತಿದ್ದುಪಡಿ 1976 ರಂತೆ ಇಡೀ ಕರ್ನಾಟಕ ರಾಜ್ಯ ವ್ಯಾಪ್ತಿಯಲ್ಲಿ ಭೋವಿ ಸಮಾಜ ಮತ್ತು ಭೋವಿ ಸಮಾಜದ ಹೆಸರಿನಲ್ಲಿ ವಡ್ಡರ ಜಾತಿಗೂ ಪರಿಶಿಷ್ಟ ಜಾತಿ ಮೀಸಲಾತಿಯನ್ನು ನೀಡಲು ಆದೇಶ ನೀಡಲಾಯಿತು. ಆದರೂ ಬಹುಪಾಲು ವಡ್ಡರ ಸಮುದಾಯದವರು 2000 ದ ಇನ್ನಿಯವರೆಗೂ ಪರಿಶಿಷ್ಟ ಜಾತಿಯ ಮೀಸಲಾತಿ ಪಡೆಯಲು ಹಿಂಜರಿದು ಹಿಂದುಳಿದ ವರ್ಗದಲ್ಲಿಯೇ ಮೀಸಲಾತಿ ಪಡೆಯುವ ಪ್ರವೃತ್ತಿಯು ಮುಂದುವರೆಸಿದರು. ಆದ್ದರಿಂದ ಉತ್ತರ ಕರ್ನಾಟಕದ ವಡ್ಡರ ಬಾಂಧವರು ದಕ್ಷಿಣ ಕರ್ನಾಟಕದ ಮೈಸೂರು ಪ್ರಾಂತ್ಯದವರ ಹಾಗೆ ಅಭಿವೃದ್ಧಿಯಾಗಲೇ ಇಲ್ಲ.

ವಡ್ಡರ ಸಮಾಜದವರು ಭೋವಿ ಹೆಸರಿನಲ್ಲಿ ಮೀಸಲಾತಿ ಪಡೆಯಲು ಬಿಬಿಲ ಯವರು ಬಹಳಷ್ಟು ಪ್ರಚಾರ ಸಭೆಗಳನ್ನು ರಾಜ್ಯವಿಡೀ ನಡೆಸಿದರೂ ಸಭೆಗಳಿಗೆ ಬಾರದ ತಪ್ಪಿಸಿಕೊಳ್ಳುತ್ತಿದ್ದರು ಕಾರಣ ಪರಿಶಿಷ್ಟ ಜಾತಿಯ ಮೀಸಲಾತಿ ಕೇವಲ ಅಸ್ಪೃಶ್ಯ ಸಮುದಾಯಗಳಿಗೆಂಬ ಭಾವನೆ ಮತ್ತು ಎಡೆಗೈ ಬಲಗೈ ಸಮುದಾಯದವರ ಟೀಕೆ ವಿಮರ್ಶೆಗಳು. ಆದರೂ ವಿದ್ಯೆಯ ಹಂಬಲವಿದ್ದವರು ಮಾತ್ರ ಪರಿಶಿಷ್ಟ ಜಾತಿಯ ಪ್ರಮಾಣ ಪತ್ರ ಪಡೆಯುವುದಾಗಿ ಚುನಾವಣೆ ನಿಗಮ ಸೌಲಭ್ಯ ಇತರ ವಿಷಯಗಳಲ್ಲಿ ಯಾರೂ ಮುಂದುವರಿಯದಿದ್ದರಿಂದ ಭೋವಿ ಹೆಸರಿನಲ್ಲಿ ಇತರ ಸಮುದಾಯಗಳು ಮೀಸಲಾತಿಯ ಲಾಭವನ್ನು ಪಡೆಯುವ ಪ್ರವೃತ್ತಿ ಉತ್ತರ ಕರ್ನಾಟಕದಲ್ಲಿ ಬಲವಾಯಿತು.

ಇಂತಹ ಪರಿಸ್ಥಿತಿಯನ್ನು ಸುಧಾರಣೆ ಮಾಡಲು ವಡ್ಡರ ಸಮಾಜವೂ ಭೋವಿಯೆಂದು ಸ್ಪಷ್ಟವಾಗಿ ತಿಳಿಸಲು ಕೆ.ಎಸ್.ಬೀಳಗಿಯವರನ್ನು ಬ್ಯಾಡಗಿ ಪರಿಶಿಷ್ಟ ಜಾತಿ ಮೀಸಲು ಕ್ಷೇತ್ರದಿಂದ ನಿಲ್ಲಿಸಿ ಗೆಲುವು ಸಾಧಿಸಲಾಯಿತು. ಹೀಗೆ ಪ್ರಥಮಬಾರಿಗೆ ಮೀಸಲು ಕ್ಷೇತ್ರದಲ್ಲಿ ವಡ್ಡರ ಸಮಾಜದವರು ಶಾಸಕರಾದರು ನಂತರದಲ್ಲಿ ಶಕುಂತಲಾ ಪೆರ್ಗುಲಿ ಬಾಳಸಾಹೇಬ್ ವಡ್ಡರ ಇವರೂ ಬೆಳಕಿಗೆ ಬಂದರು. ವಡ್ಡರ ಸಮಾಜದ ಧುರೀಣರಿಗೆ ಆಗಿನ ಜನತಾಪಕ್ಷದ ನಾಯಕರು ಟಿಪ್ಪಣಿ ನೀಡಿ ಬೆಂಬಲಿಸಿದ್ದರಿಂದ ಮತ್ತು ಅರಸು ನಿಧನರಾಗಿದ್ದರಿಂದ ಬಿಬಿಲ ಮತ್ತು ಪರ ಸ್ನೇಹಿತರಾದ ಜಿ.ಬಸವಲಿಂಗಪ್ಪನವರು ಜನತಾಪಕ್ಷದವರ ಬೆಂಬಲಿಗರಾದರು. ಹೀಗೆ ರಾಜಕೀಯವಾಗಿ ಉತ್ತರ ಕರ್ನಾಟಕದಲ್ಲಿ 1980 ರ ನಂತರ ವಡ್ಡರ ಸಮಾಜದವರು ಭೋವಿ ಹೆಸರಿನಲ್ಲಿ ಪ್ರಮಾಣ ಪತ್ರವನ್ನು ಪಡೆದು ರಾಜಕೀಯವಾಗಿ ಪ್ರಕಟವಾದರು. ಇದರಿಂದ ನೊಂದ ಎಡೆಗೈ ಬಲಗೈ ಸಮುದಾಯಗಳು ವಡ್ಡರ ಸಮಾಜಕ್ಕೆ ಭೋವಿ ಜಾತಿ ಪ್ರಮಾಣಪತ್ರ ನೀಡದಂತೆ ಬಹಳ ತೊಂದರೆ ನೀಡಿದ್ದರಿಂದ ಎ.ಲೂ.ಪಟೇಲರು ಮುಖ್ಯಮಂತ್ರಿಯಾಗಿದ್ದಾಗ ಶಾಸಕರಾಗಿದ್ದ ಜಿ.ಬಸವಲಿಂಗಪ್ಪ ಮತ್ತು ಕೆ.ಎಸ್.ಬೀಳಗಿಯವರ ಒತ್ತಾಯದಂತೆ ಬಿಬಿಲ ಯವರ ಮಾರ್ಗದರ್ಶನ ಮತ್ತು ಆಗ್ರಹದಂತೆ ವಡ್ಡರ ಓಡ್ ಸಮಾನಾಂತರ ಪದಗಳನ್ನು ಪರಿಶಿಷ್ಟ ಜಾತಿ ಭೋವಿ ಕ್ರಮಾಂಕ 23 ರಲ್ಲಿ ಸೇರಿಸಲು ಕ್ರಮಗಳನ್ನು ಕೈಗೊಳ್ಳಲಾಯಿತು. ಎಸ್. ಎಂ.ಕೃಷ್ಣ ಅವರ ಸರ್ಕಾರದಲ್ಲಿ ಈ ಸಂಬಂಧ ನೋಟೀಫಿಕೇಶನ್ ಆಗಿದ್ದು 2019 ರಲ್ಲಿ ರಾಜ್ಯಸಭೆಯಲ್ಲಿ ಅನುಮೋದನೆಯಾಯಿತು. 2000 ದಲ್ಲಿ ಪಿ.ಬಿ. ಕೃಷ್ಣರವರ ಅಪ್ಪ ಸಹಾಯಕರಾಗಿದ್ದವರು ಬಲಗೈ ಸಮುದಾಯದವರಾದರೂ ಎ.ಟಿ. ನಲ್ಲಿ ನನ್ನ ಹಿರಿಯ ಸಹಪಾಠಿಯಾಗಿದ್ದವರು ಸದರಿ ನೋಟೀಫಿಕೇಶನ್ ಗೆಜೆಟ್ ಆಗಲು ಕಾರಣರಾದರು. 2016 ರಲ್ಲಿ ಈಗಲೂ ಕೇಂದ್ರ ಸಮಾಜ ಕಲ್ಯಾಣ ಸಚಿವರಾಗಿರುವ ತೆವರ್ ಚಂದರವರನ್ನು ಕಂಡು ಸದರಿ ನೋಟೀಫಿಕೇಶನ್ ರಾಜ್ಯಸಭೆಯಲ್ಲಿ ನಿಲೆ ಇರುವುದನ್ನು ಗಮನಕ್ಕೆ ತಂದು ಇಲ್ಲಿಯೂ ಎ.ಟಿ. ನಲ್ಲಿ ನನ್ನ ಸಹಪಾಠಿಯಾಗಿದ್ದು ಎಡೆಗೈ ಗುಂಪಿಗೆ ಸೇರಿದ ಕರ್ನಾಟಕ ರಾಜ್ಯಸಭಾ ಅಧಿಕಾರಿಯ ಮೂಲಕ ಪುನಃ ಜಾಲಿಗೆ ತಂದು 2019 ರಲ್ಲಿ ಮಸೂದೆಯಾಗಿದೆ. ಅಂದರೆ ನಮ್ಮ ವಡ್ಡರ ಸಮಾಜಕ್ಕೆ ಎಡೆಗೈ ಮತ್ತು ಬಲಗೈ ಸಮುದಾಯದ ಅಧಿಕಾರಿಗಳು ವಿವೇಕಿನಿಂದ ನ್ಯಾಯಯುತವಾಗಿ ಬೆಂಬಲಿಸಿದ್ದಾರೆ. ಹೀಗೆ TIG ಯವರಿಂದ 1975 ರಲ್ಲಿ ಆರಂಭವಾದ ಹೋರಾಟವು 2019 ರಲ್ಲಿ ನನ್ನ ಮೂಲಕ ಕೈಗೊಂಡಿದ್ದು ಯೋಗಾಯೋಗ ಮತ್ತು



ಮಾತನಾಡಲಿದ್ದರು. ಅರಸು ಬಗ್ಗೆ ಅಪಾರ ಕುತೂಹಲವಿದ್ದ ನನಗೆ ಅರಸು ಅವರನ್ನು ಕಾಣುವ ಸದಾವಕಾಶ. ಆ ದಿನಗಳಲ್ಲಿ ಅರಸು ಅವರ ಬಗ್ಗೆ ನನ್ನ ತಂದೆ ಮಾತ್ರವಲ್ಲ ಸುತ್ತಲ ಜನತೆ ಅಪಾರ ಪ್ರಶಂಸೆಯ ಮಾತುಗಳನ್ನಾಡುತ್ತಿದ್ದರಿಂದ ನನಗೆ ಅರಸುವರನ್ನು ನೋಡುವ ಕುತೂಹಲ ಸಹಜವಾದುದೇ ಆಗಿತ್ತು. ಮೊದಲ ಬಾರಿಗೆ ಇತಿಹಾಸ ಪ್ರಸಿದ್ಧ ಮಹಾರಾಜರ ಮೈಸೂರು ನೋಡುವ ಅರಸುವರನ್ನು ದರ್ಶಿಸುವ ಸದವಕಾಶ ನನ್ನದಾಗಿತ್ತು. ಅಧಿಕಾರಿಗಳ ಆ ಸಮ್ಮೇಳನದ ವಿವರಗಳು ನನಗೆ ನೆನಪಿಲ್ಲ ಆದರೆ ಭವ್ಯವಾದ ಆ ಸಭಾಂಗಣ ಆ ಸಭಾಂಗಣಕ್ಕೆ ಅರಸು ಅವರು ಆಗಮಿಸಿದ ವೈಭವ, ಶೈಲಿ ಈಗಲೂ ಕಣ್ಣ ಮುಂದೆ ಜೀವಂತ. ಮತ್ತು ಸಭಾಂಗಣದಲ್ಲಿನ ಚಿಟುಪಟಿಕೆಗಳನ್ನು ಬಾಲಕ ಸಹಜ ಕುತೂಹಲಗಳಿಂದ. ವೀಕ್ಷಿಸುತ್ತ ಕುಳಿತ ನನಗೆ 'ಅರಸರು ಬಂದು' ಎಂಬ ಗುಂಪಿನ ಕೋಲಾಹಲದ ದನಿ ಕೇಳಿ ಅತ್ತ ನೋಡಿದರೆ ಗುಂಪಿನ ಅಷ್ಟೂ ಜನರಿಗೂ ಎತ್ತರವಾಗಿದ್ದ ಕೆನೆಹಾಲಿನ ಬಣ್ಣದ ಮಿರಿ ಮಿರಿ ಮಿಂಚುವ ಗರಿಗರಿ ಜುಬ್ಬಾ ಮೈಸೂರು ಶೈಲಿ ಕಚ್ಚಿಯುಡಿಸಿ ನಲ್ಲಿ ಹೊಳಪಂದ್ರೆ ಹೊಳಪು ಸೂಸುವ ಮೊಗ-ಧೀರ ನಗೆಯ ಅಜಾನುಬಾಹು ವ್ಯಕ್ತಿ ಕಣ್ಣುಮರೇ ಸಾಕಾರ. ಕನಸೊಂದು ನನಸಾದ ಮೂಕ ಧನ್ಯತೆಯಲ್ಲಿ ಆ ಗಜ ಗಭೀರ ವ್ಯಕ್ತಿತ್ವವೇ ನೋಡುತ್ತಾ ಆ ದಿವ್ಯ ವ್ಯಕ್ತಿತ್ವದ ದರ್ಶನದಲ್ಲಿ ಭಾವ ತಲ್ಲೀನನಾಗಿದ್ದ ನನಗೆ ನನ್ನ ತಂದೆ ನನ್ನನ್ನು ಕರೆದದ್ದು ಆರಿವಿಗೆ ಬರಲಿಲ್ಲ. ಅಷ್ಟು ಮೋಹಕ ಮತ್ತು ದಿವ್ಯವಾಗಿದ್ದರು ಅರಸು. ಭವ್ಯವಾಗಿ ಆಗಮಿಸಿದ ಅರಸುವರನ್ನು ಸುತ್ತಲಿನ ಜನತೆಗೆ ಅಭಿಮಾನಿಗಳಿಗೆ ಹಸ್ತಲಾಘವ ನೀಡಿ ವೇದಿಕೆಯ ಮೊದಲ ಮೆಟ್ಟಲು ಹತ್ತುವದರೊಳಗೆ ನನ್ನನ್ನು ಅಕ್ಕರ ಸೆಳೆಯಲು ನನ್ನ ತಂದೆಯೆಡೆ ಪರಿಚಯದ ನಗೆ ಬೀರಿ ನಿಂತ ಅರಸು ಕುಶಲೋಪರಿ ವಿಚಾರಿಸಿದರು. ನನ್ನ ತಂದೆ ಬಾಲಕನಾದ ನನ್ನನ್ನು ಅವರಿಗೆ ಸಸ್ತೇಹ ಪೂರ್ವಕ ಪರಿಚಯಿಸಿದರು : ' ದಿಂಸ್ ಐಸ್ ಮೈ ಸನ್ ತಿವರುದ್ರ , ಯುವರ್ ಫ್ಯಾನ್!' ಎನ್ನುತ್ತಾ ಹಿಂಜರಿಯುತ್ತಿದ್ದ ನನ್ನ ಬಲಗೈಯನ್ನು ಅರಸು ಕೈಯೊಳಕ್ಕೆ ತೂರಿಸಿ ' ಸೇ ಥ್ರಾಂಕ್ಸ್' ಎಂದ ನನ್ನಪ್ಪನ ಆದೇಶ. ಅರಸುವರನ್ನು ಅಷ್ಟು ಹತ್ತಿರದಿಂದ ಕಂಡ ಧನ್ಯತೆಯಲ್ಲಿ ಬಾಯಿ ಆಡಲೇ ಇಲ್ಲ. ನನ್ನನ್ನು ಅಪ್ಪಾಯಮಾನವಾಗಿ ತಮ್ಮಡೆಯಲ್ಲಿ ನಿಲ್ಲಿಸಿಕೊಂಡ ಅರಸು ಹೇಳಿದ್ದಷ್ಟೇ: ' ನನ್ನ ಅಭಿಮಾನಿ! ಏನು ಓದುತ್ತಿದ್ದೀಯಾ ಮರಿ...' ಪಾತ್ರವೂ ಅಂತರ ದನಿಯ ಮಾರ್ದವತೆಯಲ್ಲಿ ಮಿಂದ ನಾನು ಧನ್ಯತೆಯಿಂದ ನುಡಿದೆ ' 5ನೇ ಇಯತ್ತೆ. ನನು ನಕ್ಕ ಅರಸರು ' ಸ್ವಡಿ ವಲ್' ಎಂದು ನನ್ನ ತಂದೆ ಕಡೆ ತಿರುಗಿ ' ವೆಲ್ ಗುಂಡಗಟ್ಟೆ, ಮೀಟ್ ಮಿ ಇನ್ ಡಿ ಇವನಿಂಗ್ ಅಂಡ್ ಜಾಯನ್ ದ ಡಿಸ್ನರ್.' ನನ್ನನ್ನು ತಮ್ಮ ಆತ್ಮೀಯ ಬಂಧನದಿಂದ ನನ್ನ ತಂದೆಗೂಪ್ಪಿಸಿ ' ಚನ್ನಾಗಿ ಓದು ಮರಿ ' ಎಂದವರು ವೇದಿಕೆಯೆಡೆ ಸಾಗಿದರು. ಈ ಸ್ವಪ್ನ ಸದೃಶ ಸಾಮಿಪ್ಯ , ಅರಸು ಸೂಸಿದ ಸ್ನೇಹ , ವಾತ್ಸಲ್ಯ ನನ್ನ ಪಾಲಿಗೆ ಅಜರಾಮರ ಘಟನೆ. ಅಂಥಾ ಚಿಂತಕ ಸದೃಶ ಅರಸು. ಹಾಗೆಂದೇ ಅವರು ಇಂದಿಗೂ ಕನ್ನಡ ಜನತೆಯ ಪಾಲಿಗೆ ಹೊಳೆ ಹೊಳಪ ಸ್ಥಿರ ನೆನಪು. ಏನೇನೂ ರಾಜಕೀಯ ತಿಳಿವಿಲ್ಲದ , ಸಾಮಾಜಿಕ ಅರಿವಿಲ್ಲದ ಬಾಲಕನಾದ ನನ್ನಲ್ಲಿ ಅರಸು ಆ ಪರಿ ವ್ಯಾಪ್ತಿಯಿಂದಲೇ ಇನ್ನು ಅವರ ಚಿಂತನೆಯ ಯೋಜನೆಗಳ ಫಲ ವನ್ನುಂಡ ಜನಸಾಮಾನ್ಯರ ಮನಸ್ಸನ್ನು ಅದ್ವಯ ಪರಿ ಆಕ್ರಮಿಸಿದ್ದರನ್ನುವುದು ಕಲ್ಪನೆಗೆ ನಿಲುಕದ ವಿಚಾರ.

ನಾನು ಅವರಿಗೆ ನೀಡಿರುವ ಗೌರವದ ಕಾಣಿಕೆಯೇ ಸರಿ.

ಮೀಸಲಾತಿಯ ಬಗೆಗೆ ನನಗೇಕೆಷ್ಟು ಮಾಹಿತಿಯೆಂದರೆ ಹಿಂದುಳಿದ ವರ್ಗಗಳಿಗೆ ಅಧ್ಯಕ್ಷರಾಗಿ ಲಕ್ಷಣ ಹಾವನೂರು ನೇಮಕವಾಗಲು ಅವರ ಮಿತ್ರರಾಗಿದ್ದ ಬಿಬಿಲ ಯವರೇ ಕಾರಣ. ಡಿ.ಕೆ.ನಾಯ್ಡರ ಬಿಬಿಲ ಮತ್ತು ಹಾವನೂರ ಅವರು ಹಿಂದುಳಿದ ವರ್ಗಗಳ ಅಭಿವೃದ್ಧಿಗೆ ತ್ರಿವಳಿಯಾಗಿ ಕೆಲಸ ಮಾಡಿದರು. ಸದರಿ ಹಾವನೂರ ವರದಿಯ ಹಲವು ಟಿಪ್ಪಣಿಗಳನ್ನು ಬಿಬಿಲ ಯವರು ಬರೆದೊಯ್ದು ಹಾವನೂರಿಗೆ ತಲುಪಿಸುತ್ತಿದ್ದರು. ಆ ಟಿಪ್ಪಣಿಗಳನ್ನು ಶಾಲಾ ಬಾಲಕನಾಗಿದ್ದ ನಾನು ಕಾಪಿ ಮಾಡಿ ನನ್ನ ತಂದೆ ಬಿಬಿಲ ಯವರಿಗೆ ಸಹಾಯ ಮಾಡುತ್ತಿದ್ದೆ. ಮೂರು ನಾಲ್ಕನೇ ತರಗತಿಯ ನಾನು ಆ ಟಿಪ್ಪಣಿಗಳನ್ನು ಕಾಪಿ ಮಾಡುತ್ತಿದ್ದೆಂದ ನನಗೆ ಇಂಗ್ಲಿಷ್ ಮತ್ತು ಜಾತಿಯ ವಿಚಾರಗಳಲ್ಲಿ ಪ್ರಭುತ್ವ ಬಂದಿತು. ಬಹಳಷ್ಟು ಹಿರಿಯ ಅಧಿಕಾರಿಗಳು ನನ್ನ ಟಿಪ್ಪಣಿಗಳನ್ನು ಮೆಚ್ಚಿ ಎಲ್ಲರಿಂದ ಕಲಿತೀರ ಇಂಗ್ಲಿಷ್ ಎಂದಾಗ ನಾನು ಇಷ್ಟು ದೀರ್ಘಕಾಲದ ಇತಿಹಾಸ ಹೇಳಬೇಕಾಗುತ್ತದೆ. ಆಗ ನಾನು ಎ.ಟಿ. ಕೆ.ಎಸ್.ಎಂ.ಕೃಷ್ಣ ಎಂದು ನನ್ನ ತಂದೆ ಇಂಗ್ಲಿಷ್ ವಿಧ್ಯಾಂಶರಿದಾಗ ಅವರ ಬೆರಗು ಕಂಡು ಸಂತೋಷಿಸುತ್ತೇನೆ. ಮನೆಯೇ ಮೊದಲ ಪಾಠಶಾಲೆಯಾದರೆ ಸರ್ವಜ್ಞ ಹೇಳದಂತೆ ತಂದೆಯೇ ಮೊದಲ ಗುರು. ಹೀಗೆ ಗುರುವಾಗಿ ಗುರಿಯನ್ನು ತೋರಿದ ನನ್ನ ತಂದೆಯ ವಿಚಾರಗಳನ್ನು ಬೆಂಬಲಿಸಿದ್ದ ಅರಸು ಅವರ ನೆನಪಿನಲ್ಲಿ ಈ ನುಡಿ ನಮನ.

ನಾ ಕಂಡ ಅರಸು

Arasu25-08-16 ಅಪರಾಹ್ನ 12:40ಅರಸು ಎಂದರೆ ನನಗೆ ನೆನಪಾಗುವುದು ಭೀಮಸದೃಶ ನೀಳ ಕಾಯದ ಮೃದು ನಗೆಯ ಬೆಣ್ಣೆಯ ಮೊಗದ ಸುಸ್ವರೂಪ ಮತ್ತು ಮೊದಲ ನೋಟದಲ್ಲೇ ಆಗಾಧವೆನಿಸುವ ಆದರೆ ಸೂಜಿಗಲ್ಲಿನಂತೆ ಹತ್ತಿರ ಸೆಳೆಯುವ ವ್ಯಕ್ತಿತ್ವ. ಈಗಲೂ ನನಗೆ ಅವರ ಮೊದಲ ಭೇಟಿ ಸುಟ , ಸುಸ್ವಪ್ನ ಅದು 1978 ರ ಅಕ್ಟೋಬರ್ ತಾಲೆ ರಜೆಯ ದಿನಗಳು. ಆಗ ನಾನು ಉತ್ತರ ಕನ್ನಡ ಜಿಲ್ಲೆಯ ಹಳಿಯಾಳ ಎಂಬ ಪುಟ್ಟ ಪಟ್ಟಣದ ಸರ್ಕಾರಿ ಶಾಲೆಯಲ್ಲಿ 5 ನೇ ಇಯತ್ತೆ ವಿದ್ಯಾರ್ಥಿ. ನನ್ನ ತಂದೆ ಹಳಿಯಾಳ ತಾಲೂಕಿನ ಕ್ಷೇತ್ರಾಭಿವೃದ್ಧಿ ಅಧಿಕಾರಿ. ಮೈಸೂರಿನಲ್ಲಿ ಕ್ಷೇತ್ರಾಭಿವೃದ್ಧಿ ಅಧಿಕಾರಿಗಳ ರಾಜ್ಯ ಸಮ್ಮೇಳನ. ಆ ಸಮ್ಮೇಳನದಲ್ಲಿ ಭಾಗಿಯಾಗಬೇಕೆಂದ ನನ್ನ ತಂದೆ ನನ್ನನ್ನು ಜೊತೆಗೆ ಕರೆದೊಯ್ದಿದ್ದರು. ಆ ಕಾರ್ಯಕ್ರಮವನ್ನು ದೈನಂದಿನ ಅಂದಿನ ಮುಖ್ಯಮಂತ್ರಿ ಶ್ರೀ ದೇವರಾಜ ಅರಸುವರು



ಲೇಖನ
ಶಿವರುದ್ರಯ್ಯ ಸ್ವಾಮಿ
ಲೇಖಕರು,
ಸಾಹಿತಿಗಳು,
ಶಿವಮೊದ್ದ

ಮೈಸೂರು ಹಾಕು ಇನ್ನು ಮೇಲೆ ಕರ್ನಾಟಕ ಹಾಕ!

1972 ನಾನಾಗ ನಾಲ್ಕರ ಬಾಲಕ. ನನ್ನ ತಂದೆಯವರು ಬೆಳಗಾವಿಯ ಅಥಣಿಯಲ್ಲಿ ಕ್ಷೇತ್ರಾಭಿವೃದ್ಧಿ ಅಧಿಕಾರಿ, ಬಿ.ಡಿ.ಓ. ನನಗೆ ಅರಸು ಎಂಬ ಪದ ಪರಿಚಯವಾಗಿದ್ದು ಇಲ್ಲಿಯೆ. ನನ್ನ ತಂದೆ ಕಚೇರಿಯಿಂದ ಬಂದಾಗ ಅರಸು ಮಾಡಿದ , ಮಾಡುತ್ತಿರುವ ಕಾರ್ಯಗಳ ಬಗ್ಗೆ ಕಾರ್ಯಕ್ರಮಗಳ ಬಗ್ಗೆ ಅಧಿಕಾರಿ ಸಹಜ ವ್ಯತ್ಯಯದಾಗಿ ಮನೆಯಲ್ಲಿ ಮಾತನಾಡುತ್ತಿದ್ದರು. ನನಗೆ ಅವರು ಹೇಳುತ್ತಿದ್ದ ವಿಚಾರಗಳು ಕಿಂಚಿತ್ತೂ ಅರ್ಥವಾಗುತ್ತಿರಲಿಲ್ಲ. ಆದರೆ ಅರಸು ಎಂಬ ಹೆಸರು ಶಿಲೆಯಲ್ಲಿ ಕೆತ್ತಿದ ಅಚ್ಚಿನಂತೆ ಊರಿದ್ದು ಮಾತ್ರವಲ್ಲ ಮನದಲ್ಲೆ ಅರಿಯದ ಅಮಾಯಕ ಸೆಳೆತ. ಹೀಗೆ ನನ್ನ ಬಾಲ್ಯದ ಮನೋಲೋಕಕ್ಕೆ ಪರಿಚಯವಾದ ಅರಸು ಮರು ವರ್ಷವೇ ಬಹು ವಿಚಿತ್ರವಾದ ಕ್ಷೋಭೆಯನ್ನು

ಹುಟ್ಟು ಹಾಕಿದ್ದರು! ಆ ಪ್ರಸಂಗ ಕೇಳಿದರೆ ನಿಮಗೆ ನಗು ಬರುವುದು . ಆದರೆ ಆಗ ಐದರ ಬಾಲಕನಾಗಿದ್ದ ನನಗೆ ದೃಂದ್ವದಲ್ಲಿ ಕೆಡವಿ ನನ್ನೊಡನೆ ಕುಸಿಯಾಡಿದ್ದರು ಅರಸು! ಎಲ್ಲರಿಗೂ ತಿಳಿದ ಹಾಗೆ ನವಂಬರ್ 1973 ರ ಮೊದಲನೇ ದಿನ ವಿಶಾಲ ಮೈಸೂರು ರಾಜ್ಯವನ್ನು ಕರ್ನಾಟಕ ಎಂದು ಘೋಷಿಸಿದ್ದು ಇದೆ ಅರಸು ತಾನೇ. ಆ ದಿನ ನನಗೆ ನೆನಪಿದೆ. ನಾನು ಇನ್ನು ಶಾಲೆಗೆ ಸೇರಿಸಿರಲಿಲ್ಲವಾದ್ದರಿಂದ ಆಗಿನ ಎಲ್ಲಾ ಮಕ್ಕಳಂತೆ ಮನೆ ಮುಂದೆ ಅಲೆದುಕೊಂಡು ಬಿದ್ದಿರುತ್ತಿದ್ದೆ. ಆ ದಿನ ಇನ್ನೂ ಊಟದ ಸಮಯವಾಗಿರಲಿಲ್ಲ. ತಿಂಡಿ ಆಗಿ ನನ್ನ ಪಾಡಿಗೆ ಮನೆಯ ಬೇಲಿ ಮುಂದೆ ಒಬ್ಬನೇ ಅಡಿಕೊಂಡಿದ್ದೆ. ಕಚೇರಿಯ ಜವಾನ ಮನೆಗೆ ಬಂದು ಸಿಹಿತಿಂಡಿ ಪೂಟಣ್ಣ ನನ್ನ ತಾಯಿಯ

ಕೈಲಿ ಕೊಟ್ಟು ಹೋಗಿದ್ದನ್ನು ಗಮನಿಸಿದೆ. ಅದರ ಪರಿಮಳದೊಡನೆ ಮನೆಯೊಳಗೇ ನುಗ್ಗಿದ್ದ ನಾನು ಆ ಸಿಹಿ ಗಂಟು ಬಿದ್ದೆ . ಆ ಸಿಹಿ ಕನ್ನಡಿಗರ ಅಚ್ಚು ಮೆಚ್ಚಿನ ಮೈಸೂರು ಪಾಕಾಗಿತ್ತು. ಆಗ ನಮಗೆ ಸಿಹಿ ಎಂದರೆ ಮನೆಯಲ್ಲೇ ಮಾಡಿದ ಕರ್ಜಿ ಕಾಯಿ, ಕೇಸರಿ ಬಾತು , ರವೆ ಉಂಡೆ ಅಂಗಡಿಯಿಂದ ನಮ್ಮಪ್ಪ ತಂದ ಮೈಸೂರು ಪಾಕು ಅಥವಾ ಜಿಲೇಬಿ. ಇಷ್ಟೇ! ಅಂತಹ ಲಿಮಿಟೆಡ್ ಸಿಹಿ ತಿಂಡಿಗಳಲ್ಲಿ ಮೈಸೂರ್ ಪಾಕ್ ರಾಜನ ತರಹ. ಅಲ್ಲದೆ ಆಗ ರಾಜ್ಯದ ಹೆಸರು ವಿಶಾಲ ಮೈಸೂರು. ಹಾಗಾಗಿ ನನ್ನ ಬಾಲ್ಯದ ರಾಜ್ಯದ ಕಲ್ಪನೆಗೂ ಮೈಸೂರು ಪಾಕಿಗೆ ವ್ಯತ್ಯಾಸವೇನಿರಲಿಲ್ಲ. ಅಂದ ಹಾಗೆ ನನ್ನ ಮನದಲ್ಲೆ ಅಂದು ಕ್ಷೋಭೆಯಾಗಲು ಕಾರಣ ಈ ಮೈಸೂರು ಪಾಕ್!